


# కార్తికలోకం


మార్చి 2001

సమదృష్టి -  
సమన్వయంతో  
గుజరాత్  
భూకంప  
బాధితులను  
ఆదుకోవాలి!







# గుజరాత్ భూకంపంలో సర్వం విధ్వంసం



కూలిపోయిన 6 అంతస్తుల భవనం



ఫ్యాక్టరీ సిథిలాలు



మోపెడ్ పై వెళ్తూ

శిథిలాలు క్రింద మరణం



భవనం కూలిపోగా మిగిలిన లిఫ్ట్ స్టక్చర్







# కుప్పకూలిన గుజరాత్‌ను ఆదుకుందాం!

దేశమంతా గణతంత్ర దినోత్సవ వేడుకల్లో ఉంది. గుజరాత్‌పై ప్రకృతి వికృత పంజా విసిరింది. అనధికార అంచనాల ప్రకారం దాదాపు లక్షమంది చనిపోయారు. ఊళ్ళకు ఊళ్ళే శ్మశానాలుగా మారాయి. ముఖ్యంగా భుజ్ పట్టణం మొత్తం నేలమట్టమైంది. కచ్ ప్రాంతంలో అనేక గ్రామాలు మ్యాప్‌లో నుండి మాయమయ్యాయి. మరెన్నో పట్టణాలు, గ్రామాలు శవాల దిబ్బలైనాయి. చెదిరిన స్వప్నాలు! కకావికలమైన కుటుంబాలు!!



హృదయ విదారకరమైన దృశ్యాలతో గుండె చెరువుచేసింది గుజరాత్.

ఒకప్రక్క వంచించిన బిల్లర్లు, పట్టించుకోని అధికారులు, మరోవైపు పక్షివాతమొచ్చిన ప్రభుత్వం! తమగోడు వినేవారెవరంటూ ప్రజలు అల్లాడుతున్నారు. జనవరి 30, 31 తేదీల్లో జరిగిన సి.ఐ.టి.యు.రాష్ట్ర కమిటీ గుజరాత్‌సహాయనిధికి పిలుపునిచ్చింది. ఇంకా అనేక సంఘాలు, రాజకీయ పార్టీలు తమశక్తి కొలది నిధులు, ఇతర సామాగ్రి సేకరించి గుజరాత్‌కు అందించారు.

**భూకంపం గుజరాత్‌నే ఎందుకు ధ్వంసం చేసింది?**

భూకంపాలు వచ్చేందుకు బాగా అవకాశాలున్న ప్రాంతాల్లో కచ్ ఒకటి. అది అత్యంత ప్రమాదకరమైన 5వ నంబర్ జోన్‌లో ఉంది.

గతంలో భూకంపం వచ్చిన “అల్లాబండ్ పార్ట్” రేఖ కచ్‌గుండా పోతున్నది. అది మరోసారి ప్రకోపించి ఉండవచ్చు. ఖండాంతర భూమి పొరలు కదలడమో, మానవుల రోజువారీ కార్యకలాపాల వల్లనో ఈ భూకంపం సంభవించి ఉండవచ్చని భావించబడుతున్నది. ఇదమిద్దమైన కారణాలను ఇంకా నిర్ధారించలేదు.

జనవరి 26 - ఫిబ్రవరి 1 మధ్య గుజరాత్‌లో 147సార్లు భూమి కంపించింది. జనవరి 28 - ఉదయం రిక్టర్ స్కేల్‌పై 8 గా నమోదయింది.

## ఓ మహా విషాదం

మనల్ని మోస్తున్న భూమాతకు  
ఒళ్ళు విరుపో, ఆవలింతో!  
లేక, భూమినే మోస్తున్న ఆదిశేషుడి  
వేయిపడగల విదిలింపో!!

కొందరి బతుకులు  
బీటలువారిపోయాయి!  
ఆప్రకంపనాల ధాటికి  
గుజరాత్ నేల కూలింది!  
ఎన్నో శవాలు,  
మరెన్నో జీవచ్ఛవాలు!  
అకాశాన్నంటిన అపార్థమెంట్లు  
పేకమేడల్లా నేల కూలాయి!  
శిథిలాలకింద దేహాలు  
కాళ్ళు తెగి, చేతులు విరిగి  
తలలు పగిలి, క్షతగాత్రులై  
అన్నార్తులై అలమటిస్తున్నారు!  
హితులను, సతులను,



సుతులను, సన్నిహితులను  
సర్వసాన్ని పోగొట్టుకుని  
మతి గతి తప్పిన ఆర్తనాదాలు!  
ఈ దుర్గంధ స్మశానంలో  
మానవత్వ పరిమళాలు నింపండి!

కూరాకు వెంకటేశ్వర్లు  
కొత్తగూడెం, సింగరేణి కాలరీస్

## పీడకల

పులకించిన భారతి నర్తించే ఆక్షణాన  
గణతంత్ర వేడుకల సంరంభంలో  
గుజరాత్ గుండెలు పగిలిన మృత్యుహేల  
పొంచివున్న భూప్రళయం  
విధ్వంసపు పదఘట్టనలో  
చెలరేగిన బీభత్సం  
వంతెనలను కూలుస్తూ  
రహదార్లను చీలుస్తూ  
అకాశహర్యాలను నేలమట్టం చేస్తూ  
ఊర్లన్నీ స్మశానాలై శవాలగుట్టలై  
పిల్లల శవాలమధ్య తల్లితండ్రులు  
కన్నవారినే కోల్పోయిన పిల్లలు  
తాళిబొట్లు తెగిన భార్యలు  
భార్యల్ని కోల్పోయిన భర్తలు  
రక్తపు మడుగుల మధ్య  
శవాలను వెతుక్కుంటూ  
ఆకలితో అలమటిస్తూ  
ఎదురు చూస్తున్నారు మీ స్పందనకై  
ఎన్. రాఘవేంద్ర, తాడిపత్రి



# సహాయ చర్యల్లో సంకుచిత రాజకీయాలు

- కులదీప్ నయ్యర్

భూకంపం ఫలితంగా భారీగా నష్టపోయిన గుజరాత్ లోని కొన్ని ప్రాంతాలలో ప్రజలపట్ల ప్రభుత్వం విచక్షణనే ప్రదర్శిస్తోంది. విచక్షణ పాటిస్తున్న సందర్భాలలో ప్రభుత్వమే ముందుకువచ్చి పరిస్థితుల్ని చక్కబరుస్తుందని ఎవరైనా ఆశిస్తారు. కానీ జరుగుతున్నదేమిటంటే... విచక్షణాయుతంగా ప్రవర్తిస్తున్నవారిమీద ప్రభుత్వం ఎలాంటి చర్య తీసుకోలేదు. గుజరాత్ నుంచి వెలువడుతున్న వార్తలు సహాయక చర్యలకు కులం, వర్గం, మతం ప్రాతిపదిక అవుతున్నాయని సూచిస్తున్నాయి. నిమ్న కులాలవారు నివసించే ప్రాంతాలకు సహాయం అందించడానికి వెళుతున్న వాహనాలను అగ్రకులస్థులైన పటేల్ లు అడ్డగిస్తున్నారు. నిమ్న కులాలవారిని పటేల్ లు 'భయంకరమైన వ్యాధులకు గురైన జనం'గా పేర్కొంటున్నారు. రాజ్ కోట్, సురేంద్రనగర్, జమ్మూలలో పర్యటించిన ఒక స్వచ్ఛంద సేవా సంస్థ 'కులవరమైన విచక్షణ' 'ఆందోళన కలిగించే స్థాయిలో ఉంది' అని పేర్కొంది. రాజ్ పూర్ లోని దళితులు ఆగ్రహంతో ఉన్నారు. అగ్రవర్గాల వారైన తక్కువ, జైన్ లు మాత్రం 'వారికి కావాల్సినన్ని పాందార'ని దళితులు వ్యాఖ్యానిస్తున్నారు. అనేక ప్రాంతాలలో 'నిమ్న కులస్థుల అణచివేత'కు వ్యతిరేకంగా నిరసన ప్రదర్శనలు జరిగాయి.

**బి.జె.పి. నోరు మెదపడేం?**

ముస్లిములు నివసిస్తున్న కొన్ని ప్రాంతాలకు ఉద్దేశపూర్వకంగా ఎలాంటి సహాయమూ అందించలేదు. అక్కడ పునర్నిర్మాణ కార్యక్రమాలూ ప్రారంభం కాలేదు. ప్రభుత్వం వారిపట్ల విచక్షణ పాటిస్తోందన్నది బహిరంగం. ఈ అంశాల్ని అనేక పత్రికలు ప్రచురించాయి. కొన్ని పత్రికలు విచక్షణ పాటిస్తున్నారనడానికి ఉదాహరణల్ని ఎత్తిచూపాయి. ఆర్.ఎస్.ఎస్., వి.హెచ్.పి. కార్యకర్తలు కచ్ లోని సహాయ సామగ్రిని ఎలా హైజాక్ చేసిందీ వెల్లడించాయి. పక్షపాత వైఖరి, విచక్షణ ఇంత అహేతుకంగా కొనసాగుతున్నా బి.జె.పి ప్రభుత్వం ఉద్దేశపూర్వకంగానే వాటిని చూసి చూడనట్లు ఉరుకుందనిపిస్తోంది. ఓ ప్రముఖ ఆంగ్ల దినపత్రికకు చెందిన పాత్రికేయుడు ముజామిల్ జలీల్-ముస్లిం వ్యతిరేకుల వల్ల అనేక ఇబ్బందులు పడాల్సి వచ్చింది. గుజరాత్ కు చెందిన బి.జె.పి. నాయకుడు ఒకరు జలీల్ ను బహిరంగంగా విమర్శించారు. ఆయన 'జాతి వ్యతిరేక'మైన రిపోర్టులు పంపుతున్నారని ఆరోపించారు. జలీల్ పంపిన వార్తలలో ఒకటి-మైనారిటీలకు సహాయ కార్యక్రమాలలో అన్యాయం జరుగుతోందని, వారిపట్ల విచక్షణ ప్రదర్శితమవుతోందని వివరించింది. ఇదే అంశాల్ని ఇతర పత్రికలూ నివేదించాయి. అయితే జలీల్ ను మాత్రమే పనిగట్టుకు వేధించడంతో ఆయన పనిచేస్తున్న పత్రిక తమ పాత్రికేయుడిని గుజరాత్ లో కొందరు ఎలా ఇబ్బందులు పెట్టిందీ మొదటి పేజీలో ప్రచురించింది. వాటికన్ సహాయాన్ని తిరస్కరించాల్సిందిగా విశ్వహిందూ పరిషత్ చేసిన డిమాండును ప్రభుత్వం ఖండించకపోవడం దేశ రాజకీయాలలో సంకుచిత భావాలు చొప్పించడానికి ఎంతగా అనుమతిస్తున్నదీ విశదీకరిస్తోంది. ఆర్పిబిషప్ సిరిల్ మాస్ బాసెల్లెస్ మాత్రమే ఆ విషయంలో అభ్యంతరం వ్యక్తం చేయాల్సి వచ్చింది. ఎందుకని? ప్రతి విషయంలోనూ అభిప్రాయాలు వ్యక్తంచేసే విదేశాంగ కార్యాలయం వి.హెచ్.పి. వారు పోప్ ను అవమానించేలా ప్రవర్తిస్తుంటే నోరు మెదపడెందుకని? బి.జె.పి. ఉన్నతస్థాయి నాయకత్వం ఏమని భావిస్తోంది? ఢిల్లీ, అహ్మదాబాద్ ప్రభుత్వాలు ఈ అంశం మీద ఎటువంటి వ్యాఖ్యలూ చేయకపోవడం ద్వారా అక్కడ జరుగుతున్నదేమిటో స్పష్టం చేసాయి. విచక్షణ



పాటిస్తున్నట్లు తమ దృష్టికి వచ్చిందని, ఆ అంశాన్ని పరిశీలిస్తామని పేర్కొని ఉంటే ఆ ప్రభుత్వాల మీద నింద పడేదే కాదు. ముస్లిములు, దళితులు శాంతించే అవకాశం ఉండేది. ఒరిస్సా సూపర్ సైక్లోన్ సందర్భాన న్యూఢిల్లీలోని ప్రభుత్వం ఆలస్యంగా మేల్కొంది. మొదట్లో ఆ మహా విపత్తుపట్ల అంతగా శ్రద్ధ వహించనూలేదు. అయితే ఒరిస్సాలో అప్పుడు అధికారంలో ఉన్నవారూ సహేతుకంగా ప్రవర్తించలేదన్నది కూడా నిజం. ఒరిస్సా ప్రభుత్వం సహాయ కార్యక్రమాలను మందకొడిగా సాగించింది, పునరావాస కార్యక్రమాలకు సంబంధించి అదే తీరున ప్రవర్తించింది. నాటి ప్రకృతి బీభత్సంలో భారీగా నష్టపోయింది పేద వర్గాలవారే. తద్బిన్నంగా గుజరాత్ భూకంప సమయాన బాధితుల్లో ఎక్కువమంది ధనిక వర్గాలవారు. సైక్లోన్ టెలివిజన్ తెరలమీదినుంచి సత్వరం అదృశ్యం కావడానికి, భూకంపం మీద ఎక్కువగా దృష్టి పెట్టడానికి అదీ ఒక కారణమై ఉండవచ్చు. కారణాలేమిటో తెలియదుగానీ-గుజరాత్ భూకంప బాధితులకు సహాయం చేయాలంటూ న్యూఢిల్లీ విదేశాలకు వెంటనే విజ్ఞప్తులు చేసింది. ఈ విషయంలో ప్రధానమంత్రి కూడా ఒక ప్రకటన చేశారు. విదేశీ సహాయం రావడానికి వీలుగా టారిఫ్ నిబంధనలన్నీ సడలించారు. ఒరిస్సా సూపర్ సైక్లోన్ సందర్భంగా మిగతా ప్రపంచం నుంచి అదే తరహా సహాయాల్ని ఎందుకు తీసుకోలేదు? విపత్తులు సంభవించినప్పుడు తీరిగ్గా స్పందించడం విదేశాంగ శాఖకు అలవాటుగా మారింది. నియమాలూ నిబంధనలూ అంటూ వ్యర్థ చర్యలతో విదేశాంగశాఖ కార్యాలయం ఇరవైనాలుగు గంటలపాటు సమయం వృథా చేసింది. ఒరిస్సా దుర్భరమైన విపత్తును ఎదుర్కొంది. విదేశీ సహాయం నేరుగా అందడానికి కేంద్ర ప్రభుత్వం అనుమతి ఇవ్వలేదు. తరవాత కొంతకాలానికి అనునరించిన విధానమూ స్పష్టంగా లేదు. సహాయాన్ని అనుమతిస్తూనే ఆ విషయాన్ని అంగీకరించలేదు. నిజానికి ఇప్పటికీ -విపత్తులు సంభవించినప్పుడు మెలగాల్సిన తీరుకు సంబంధించి నిర్దిష్టమైన విధానమంటూ లేదు. ఆ విషయంలో భేదాభిప్రాయాలు మాత్రం ఉన్నాయి. మనదగ్గర విపత్తును ఎదుర్కొనేందుకు అవసరమైన వనరులేవీ లేనప్పుడు విదేశాల సహాయం తీసుకోవడంలో అభ్యంతరం ఎందుకో అర్థం కాదు. గతంలో విదేశాలలో భూకంపాలు, ఇతర విపత్తులు సంభవించినప్పుడు బాధితులకు భారతదేశం తన పరిమితమైన వనరుల నుంచే కొంత మొత్తాన్ని సహాయంగా అందించింది కదా!



## కామ్రేడ్ ఇంద్రజిత్ గుప్తా అస్తమయం



సి.పి.ఐ. అగ్రనాయకులు, మాజీ కేంద్రమంత్రి, ప్రముఖ కార్మిక నాయకులు కామ్రేడ్ ఇంద్రజిత్ గుప్తా ఫిబ్రవరి 20 తెల్లవారుఝామున కలకత్తాలో మరణించారు. ఆయన మృతికి సి.ఐ.టి.యు. జోహారులర్పిస్తున్నది. ఆయన వయస్సు 82సం.లు. కొద్దికాలంగా ఆయన క్యాన్సర్ వ్యాధితో బాధపడుతున్నారు.

లండన్ లో బారిష్టరు పట్టా పుచ్చుకున్నారు. నలభయ్యవ దశకంలో ఆయన కమ్యూనిస్టు పుద్యమంలో చేరారు. అనేకసార్లు జైలుకు వెళ్ళారు.

11సార్లు లోక్ సభ సభ్యునిగా ఎంపికయ్యారు. చనిపోయేనాటికి పార్లమెంటు సభ్యులుగా వున్నారు. ఎ.ఐ.టి.యు.సి.కి చాలాకాలం ప్రధాన కార్యదర్శిగా పనిచేశారు.

## జోహార్ కామ్రేడ్ దర్శన్ కోడ్

రాజస్థాన్ రాష్ట్ర సి.ఐ.టి.యు. ఉపాధ్యక్షులు కామ్రేడ్ దర్శన్ కోడాను, ఫ్యాక్టరీ యాజమాన్యాలు కిడ్నాప్ చేసి దారుణంగా హత్య చేశారు, ఆయన మృతికి సి.ఐ.టి.యు. ఆంద్రప్రదేశ్ కమిటీ, ఆందోళన వ్యక్తం చేస్తున్నది. ఆయన కుటుంబ సభ్యులకు ప్రగాఢ సంతాపాన్ని తెలుపుతున్నది.



ఒక ప్రాంతంలోని మిల్లు కారిమకులను కూడగట్టి, వారి సమస్యల పరిష్కారానికి సమ్మేవంటి మిలిటెంట్ పోరాటాలు నిర్వహించారు. ఒప్పందం కూడా జరిగింది. ఈ పోరాటంలో కామ్రేడ్

కోడా పై కక్షగట్టిన మిల్లు యజమానులు, ఆయన బస్ లో ప్రయాణిస్తుండగా కిడ్నాప్ చేసి, చిత్రహింసలు పెట్టి దారుణంగా హత్యచేశారు. ఈ దురంతంలో రాష్ట్ర బి.జె.పి. నాయకుడి ప్రత్యక్ష పాత్ర వుందని తేలింది.

కార్మికుల సంక్షేమంకోసం కృషిచేస్తూ వారికి మార్గదర్శకత్వం వహిస్తున్న కామ్రేడ్ దర్శన్ కోడా వంటి నాయకులను హత్యగావించటం ఆందోళన కరం. దోషులను కఠినంగా శిక్షించాలని సి.ఐ.టి.యు. డిమాండ్ చేస్తున్నది.

## పౌరహక్కుల నేత దారుణ హత్య



పౌర హక్కుల సంఘం నల్గొండ జిల్లా ప్రధాన కార్యదర్శి ఎం.డి. అజం అలీని గుర్తుతెలియని వ్యక్తులు కత్తులతో నరికి హత్యచేశారు. ఫిబ్రవరి 18వ తేది ఉదయం సుమారు గం.11 ల సమయంలో ఈ హత్య జరిగింది. ప్రైవేట్ టెలిఫోన్ బూత్ లో మాట్లాడుతుండగా వెనకవైపు నుంచి వచ్చిన ఇద్దరు వ్యక్తులు కత్తులతో ఒక్కసారిగా ఆయనపై దాడిచేసి హత్య చేశారు..

పౌరహక్కుల సంఘం నాయకుడు అజం అలీ హత్యను సి.ఐ.టి.యు. రాష్ట్ర కమిటీ ఖండిస్తున్నది. ఆయన కుటుంబసభ్యులకు ప్రగాఢసంతాపాన్ని తెలుపుతున్నది.

నిందితులను కఠినంగా శిక్షించాలని రాష్ట్ర ప్రభుత్వాన్ని డిమాండ్ చేస్తున్నది. ఈ కాలంలో ప్రజా పుద్యమాలపైన, ప్రజా నాయకులపైన జరుగుతున్న దాడులు, హత్యల పట్ల కమిటీ ఆందోళన వ్యక్తం చేసింది.



# బడుగుజువులను బ్రతకనిచ్చేదే నిజమైన అభివృద్ధి

భారతదేశం స్వతంత్రదేశంగా, సార్వభౌమిక ప్రజాతంత్ర రిపబ్లిక్ గా ఆవిర్భవించడం ఆసియా అదేవిధంగా ప్రపంచచరిత్రలోనే ఒక ప్రధానమైన ఘటన. రిపబ్లిక్ అనే పదానికి అర్థం కేవలం భారతదేశానికి రాజకీయ స్వాతంత్ర్యమనే కాదు. సామాజిక, ఆర్థిక ప్రజాస్వామ్యమని అర్థం. ఈనాడు భారతదేశం అతిపెద్ద ప్రజాస్వామ్యంగా, నిజానికి ప్రపంచంలోనే బృహత్తర ప్రజాస్వామ్యంగా, గుర్తింపు పొందింది. ప్రజల రాజకీయ, సామాజిక, ఆర్థిక హక్కులకు భారత రాజ్యాంగం రూపమిచ్చింది. సార్వత్రిక వయోజన ఓటింగ్ హక్కు మన ప్రజాస్వామ్యానికి గుండెకాయగా వున్నది. వయోజనుడైన ప్రతి పౌరునికి ఓటు హక్కును ఒకే విధతగా ప్రవేశపెట్టిన మన రాజ్యాంగ నిర్మాతల చర్య సాహసోపేతమైనది. ఈ హక్కుకోసమే పాశ్చాత్య దేశాలలో దాదాపు వందేళ్ళ పోరాటం సాగింది. దేశంలో దారిద్ర్యమూ, నిరక్షరాస్యత నిండివున్న తరుణంలో యీ హక్కును కల్పించటం జరిగింది. రాజ్యాంగ నిర్మాతలు ఎంతో విశ్వాసంతో చేపట్టిన యీ చర్యకు అర్థమేమిటంటే ఈ విశాల దేశ పాలనను సంపన్నుల చేతికే విడిచిపెట్టకుండా మొత్తం ప్రజలందరికీ అప్పజెప్పాలన్నదే. అంతేకాక తార్కికంగా చూస్తే రాజ్యవ్యవహారంలో ప్రజల గొంతు వినిపించాలని, శాసనసభలకూ, పార్లమెంటుకూ తమ ప్రతినిధులను నేరుగా ఎన్నుకోవాలన్నదే యీ చర్యకు అర్థం. రాజకీయరంగంలో గతితర్క క్రమానికి సార్వత్రిక వయోజన ఓటింగ్ హక్కు విధానం అవకాశాన్ని కల్పించింది. మొత్తం మన వ్యత్యాసాలు, వైవిధ్యాలనుండే ఏకాభిప్రాయం ఆవిర్భవించడానికి యీ పరిస్థితి దారితీసింది. రాజకీయ వ్యవస్థలో స్థిరత్వానికి, సార్వజనీనతకూ వున్న ప్రాధాన్యతను మితిమించి చెప్పగూడదన్న ప్రజ్ఞ. ముందుచూపు మన రాజ్యాంగ నిర్మాతలకున్నది.

రాజ్యాంగ పరిషత్ లో డాక్టర్ బి.ఆర్.అంబేద్కర్ చెప్పినట్లుగా మరింత బాధ్యతాయుత పద్ధతికే వారు మొగ్గుచూపారు. కనుకనే 1935నాటి భారత ప్రభుత్వచట్టంలో వున్న పరిమిత ఓటుహక్కు, పరోక్ష ఎన్నికలు అన్న పద్ధతిని వారు ఉద్దేశపూర్వకంగానే త్రోసిపుచ్చారు. ఇలా చేయడంలో భారతదేశంలోని సాధారణ స్త్రీ పురుషుల ప్రజ్ఞలో విశేషమైన విశ్వాసం ఉండాలి. పరోక్ష ఎన్నికల పద్ధతి గురించి వినపడుతున్న యిప్పటి తరుణంలో యీ విశ్వాసాన్ని స్మరించుకోవాల్సిన అవసరం ఎంతైనా వుంది. మనం యిక్కడోక విషయాన్ని గుర్తుంచుకోవాలి. పాకిస్తాన్ లో ఫీల్డ్ మార్షల్ ఆయూబ్ ఖాన్ పరోక్ష ఎన్నికల పద్ధతిని ప్రవేశపెట్టి తాను వర్ణించిన మౌలిక ప్రజాస్వామ్యం లేదా మార్గదర్శక ప్రజాస్వామ్యంతో ప్రయోగం చేశాడు.

నిజానికి భారతదేశంలో ప్రైవేటీకరణం విస్తరించి తదనంతర కాలంలో వికసించడానికి ప్రభుత్వరంగమే అవకాశం కల్పించింది. మనం చేయవలసిందల్లా ప్రపంచ అభివృద్ధితో సమంగా నిలవడమే. మన విధానాలలో అవసరమైన మార్పులు చేస్తూ, అదే సమయంలో భారతదేశం తన అభివృద్ధి తొలి దశలో చేసిన సేవలను, అదేవిధంగా తొలినాటి విధానాలపైనా, వాటి ఫలితాల పైనా దేశం నిలబడి వుందన్న విషయాన్ని గుర్తించడం చాల ముఖ్యం. ఈనాడు మనం మన ఆర్థిక వ్యవస్థను సరళీకృతం చేసి ప్రపంచీకరణ క్రమంలో

వుంచుతున్నాము.

అభివృద్ధిపథం మన ప్రజలలోని విభిన్న తరగతులపై వివిధరకాలైన ప్రభావాన్ని చూపు తున్నది. ఇది ఇప్పటికే వున్న అసమానతలను తీవ్రతరం చేస్తూ కొత్తరకం అసమానతలను సృష్టిస్తున్నది. ఇప్పటికే కునారిల్లుతున్న షెడ్యూల్డ్ కులాలు, షెడ్యూల్డ్ తరగతులు



## రాష్ట్రపతి రిపబ్లిక్ డే ప్రసంగం

యీ క్రమంలో మరింత వేదనల పాలవుతున్నాయి. గిరిజనుల గురించి ప్రస్తావిస్తూ డాక్టర్ అంబేద్కర్ యీవిధంగా చెప్పాడు. “ఆదివాసీలను నాగరీకులుగా చేయటమంటే అర్థం వారిని మనవారిగా స్వీకరించటం, వారి మధ్య వుంటూ వారిలో సహచర

భావాన్ని పెంపొందించడం, క్లుప్తంగా చెప్పాలంటే వారిని ప్రేమించటం” అయితే మనం చేపట్టిన అభివృద్ధి మార్గం వారిని దెబ్బతీస్తున్నది. వారి ఉనికికే ప్రమాదకరంగా మారింది.

నదులపై నిర్మించే ఆనకట్టలు అటవీ ప్రాంతాలలో గనుల త్రవ్వకం అనేక తెగల జీవనానికి, ఉనికికీ ప్రమాదంగా మారింది. అభివృద్ధి క్రమానికి చెందిన యీరకమైన చిక్కుముడులను వివేకవంతమైన అభివృద్ధి విధానాలద్వారా పరిష్కరించగలము. విశాల గిరిజన ప్రాంతాలలో చేపట్టే అభివృద్ధి పథకాల విజయానికి ముందు షరతు ఏమిటంటే గిరిజనులనూ వారి ప్రతినిధులనూ మనం విశ్వాసంలోకి తీసుకోవటం. వారికి యీ పథకాల ప్రయోజనాలను వివరించి, వారి జీవనానికి వారి ప్రత్యేకమైన సంస్కృతి పరిరక్షణకు సంబంధించి వారితో చర్చలు జరపాలి. వారిని ఖాళీ చేయించవలసినవచ్చినపుడు పునరావాస పథకాల గురించి వారితో సంప్రదించి వాటిని చిత్తశుద్ధితో అమలుచేయాలి. ఇలాచేయటంవల్ల అనేక గడ్డు పరిస్థితులు తొలుగుతాయి. వారిని మనతోపాటు గొనిపోగలము. గిరిజన భూములను గిరిజనేతరులకు, ప్రైవేట్ సంస్థలకూ బదలాయించటాన్ని నిషేధించే వివేచనాత్మకమైన చట్టాలు మనకున్నాయి.

తన తీర్పులద్వారా సుప్రీంకోర్టు యీ అంశాలను నిర్ధారించింది. మన రాజ్యాంగంలో పొందుపరిచిన సామాజిక కర్తవ్యాలను మనం విస్మరించజాలం. తూర్పుభారతంలో బాక్సైట్, ముడి ఇనుము వంటి ఖనిజాల వెలికితీతవల్ల అడవులు, నీటి వనరుల వెలికితీతద్వారా తప్పనిసరిగా దేశం లబ్ధి పొందింది. అయితే అదేసమయంలో పర్యావరణ పరిరక్షణను, గిరిజనుల హక్కులనూ మనం దృష్టిలో వుంచుకోవాలి. ఆకుపచ్చని భూభాగాన్నీ, శతాబ్దాలుగా అందులో నివసిస్తున్న గిరిజనులను విధ్వంసంచేసి భారత రిపబ్లిక్ నిర్మితమైందని భావితరాలు చెప్పకుండా వుండాలి. ప్రపంచాన్ని మార్చివేయాలన్న తొందరలో ఒక మహానుభావుడు పిల్లవాడిని పడద్రోసి నేరానికి పాల్పడ్డాడని ఒక సందర్భంలో ఒక గొప్ప సోషలిస్టు నాయకుడు చెప్పాడు. తనను తాను అభివృద్ధిపరచుకునే హడావిడిలో యీ మహత్తర రిపబ్లిక్ పచ్చపచ్చని మాతృభూమిని నాశనంచేసి గిరిజన ప్రజలను తరిమికోట్టిందని చెప్పే అవకాశం వుండరాదు. సహనమూ, దయ మూర్తిభవించిన యీ దేశంలో నివసించేందుకు ప్రతిఒక్కరికీ చోటు వుంటుందని ప్రపంచానికి మనం చాటిచెప్పవలసివుంది.



# బాలకార్మిక వ్యవస్థ - బ్రేడ్ యూనియన్లు



జనవరి 29, 30 తేదీలలో హైదరాబాద్ లో రెండురోజులు పాటు “బాలకార్మిక వ్యవస్థకు వ్యతిరేకంగా బ్రేడ్ యూనియన్ల కార్యక్రమం”, అంశంపై వర్క్ షాపు జరిగింది. ఈ వర్క్ షాపును అంతర్జాతీయ కార్మిక సంఘం (ఐ.ఎల్.ఓ.) మరియు ఆంధ్రప్రదేశ్ ప్రభుత్వ కార్మిక శాఖ కలిసి ఏర్పాటు చేశాయి. వర్క్ షాపుకు సి.ఐ.టి.యు., ఎ.ఐ.టి.యు.సి., హెచ్.ఎం.ఎస్., ఐ.ఎన్.టి.యు.సి., టి.ఎన్.టి.యు.సి. మరియు బి.యం.ఎస్. ప్రతినిధులు హాజరయ్యారు. సి.ఐ.టి.యు. నుండి ముగ్గురు ప్రతినిధులు ఈ వర్క్ షాపు ప్రారంభసభలో రాష్ట్ర కార్మిక శాఖా మంత్రి కృష్ణయాదవ్, లేబరు కమిషనరు అజయేంద్రపాల్, బి.దానం (ప్రభుత్వం చీఫ్ సెక్రటరీ), ఎం.పి.జోసఫ్ (నేషనల్ ప్రాజెక్టు మేనేజరు), బి. శ్రీనివాసరెడ్డి (ప్రాజెక్టు ఆఫీసరు) పాల్గొన్నారు.

ఆంధ్రప్రదేశ్ లో ఇతర అన్ని రాష్ట్రాల కంటే అత్యధిక బాలకార్మికులు (16.61లక్షలు) న్నారని వారిలో 90శాతం మంది వ్యవసాయ రంగంలో పనిచేస్తున్నారని లెక్కలు తెలుపుతున్నాయి. వివిధ జిల్లాలలో ప్రత్యేకతలను బట్టి వివిధ రంగాలలో బాలకార్మిక వ్యవస్థ నడుస్తున్నట్లు తెలిసింది.

“బాలకార్మిక వ్యవస్థను నిర్మూలించే కార్యక్రమాన్ని “అంతర్జాతీయ కార్మిక సంస్థ (ఐ.ఎల్.ఓ.) (ప్రపంచ వ్యాపితంగా చేపట్టింది. భారత దేశంలో మొదటిగా ఆంధ్రప్రదేశ్ లో ఆ సంస్థ ప్రాజెక్టును/ఏర్పాటు చేసింది.

వర్క్ షాపు మొదటిరోజు బాలకార్మిక వ్యవస్థను నిర్మూలించే అంశంపై బ్రేడ్ యూనియన్ల నుండి అభిప్రాయాలను సేకరించారు. సి.ఐ.టి.యు. ప్రతినిధి పి. అజయ్ కుమార్ క్రింది అంశాలు చెప్పారు.

“రాష్ట్రంలోని బాలకార్మికులలో వ్యవసాయ రంగంలో 90శాతం మంది ఉన్నారు. వ్యవసాయ కార్మిక సంఘాలను కూడా ఈ కార్యక్రమానికి అహ్వానించాలి. బాలకార్మిక వ్యవస్థను నిర్మూలించడానికి చట్టాలు ఒక్కటే సరిపోవు. పేద పిల్లల తలిదండ్రుల ఆర్థిక పరిస్థితిని మెరుగు పరిచిన నాడు దాని నిర్మూలన సులభమవుతుంది. ఆర్థిక పరిస్థితి మెరుగుదలకు కనీసంగా కొన్ని చర్యలు చేపట్టాలి. వ్యవసాయ, పారిశ్రామిక రంగాలలో కనీసవేతనాల చట్టాన్ని ఎప్పటికప్పుడు నవరిస్తూ పక్కబట్టిగా అమలుచేయాలి. అటవీ, పోరంబోకు, మిగులు భూములను పేదలకు పంచాలి. ఆ భూములను బహుళజాతి కంపెనీలకు ఇచ్చే విధానాన్ని నిలిపివేయాలి. ఇప్పటికే బహుళజాతి కంపెనీలు విజయనగరం జిల్లాలోని హైబ్రిడ్ కాటన్ సీడ్స్ రంగంలో బాలికల శ్రమను దోపిడీ చేస్తున్నట్లు కార్మికశాఖ అధికారులు చెప్పారు. కావున యం.ఎన్.సి.లకు అనుకూలమయిన విధానాలను ప్రభుత్వం మానుకోవాలి. వ్యవసాయ, పారిశ్రామిక రంగాలలో అభివృద్ధి సాధించటం ద్వారా పేదరికాన్ని

పోగొట్టాలి.”

## 1991 లెక్కల ప్రకారం బాలకార్మికులు

జిల్లా	సంఖ్య	ప్రధానంగా పనిచేస్తున్న రంగం
1. శ్రీకాకుళం	63,718	జీడిపప్పు పరిశ్రమ
2. విజయనగరం	55,039	గనులు
3. విశాఖపట్నం	66,761	సముద్రం పంటలు, వైన్ షాపులు
4. తూర్పుగోదావరి	79,625	పెంకుల పరిశ్రమ
5. పశ్చిమగోదావరి	80,562	దారం అల్లికలు
6. గుంటూరు	99,522	కాటన్, సిమెంటు పరిశ్రమలు
7. కృష్ణా	70,357	అటోమొబైల్, బంగారపు షాపులు
8. ప్రకాశం	69,494	పలకల పరిశ్రమ, క్వారీలు
9. నెల్లూరు	48,117	బీడి, చేపల పరిశ్రమలు
10. చిత్తూరు	73,814	బీడి, హాటల్స్, క్వారీస్
11. కడప	54,669	క్వారీస్, వ్యవసాయరంగం
12. అనంతపురం	83,552	సిల్క్ పరిశ్రమ
13. కర్నూలు	95,796	హైబ్రిడ్ కాటన్, రాళ్లపరిశ్రమ
14. మహబూబ్ నగర్	1,09,018	బీడి, వ్యవసాయం
15. రంగారెడ్డి	52,250	వ్యవసాయం, క్వారీస్
16. మెదక్	63,768	బీడి, వ్యవసాయం, క్వారీ
17. నిజామాబాద్	67,602	బీడి పరిశ్రమ
18. ఆదిలాబాద్	61,183	బీడి
19. కరీంనగర్	1,03,304	బీడి
20. వరంగల్	78,990	బీడి
21. ఖమ్మం	65,035	బొగ్గుగనులు, క్వారీ
22. నల్గొండ	79,420	వ్యవసాయం, క్వారీస్,
23. హైదరాబాద్		ఇండ్లలో పనిపిల్లలు

బాల కార్మిక వ్యవస్థ నిర్మూలనకు హాజరైన కార్మిక సంఘాలు తమ ముసాయిదా కార్యక్రమాన్ని వర్క్ షాపులో ప్రతిపాదించాయి. సి.ఐ.టి.యు. ప్రతినిధి వర్గం అభిప్రాయాలు క్రిందివిధంగా వున్నాయి.

“బాల కార్మిక వ్యవస్థ నిర్మూలనకు చట్టం ప్రకారం కనీస వేతనాలు అమలు పరచటం ప్రధానమైనది. ఈ వ్యవస్థ ఎక్కువగా వుండే రంగాలు, జిల్లాలలో కనీస వేతనాల అమలుకు కృషి చేయాలి.

బాల కార్మికులు, వారి కుటుంబ పరిస్థితులను అధ్యయనం చేసి తెల్సుకోవాలి. ఈ వ్యవస్థ నిర్మూలనకు పలురూపాలలో ఆందోళన కార్యక్రమాలు నిర్వహించి ప్రజలను చైతన్యవంతం చేయాలి. ఇందుకు కళారూపాలను తోడు చేసుకోవాలి. కనీస వేతనాలను లేబరు డిపార్టుమెంటు ద్వారా అమలుపరచాలి.

బాలకార్మిక వ్యవస్థలోని అమానుషమైన వెట్టిచాకిరి. పద్ధతులను నిర్మూలించే కన్వెన్షన్ 182ను, కనీస వయసుకు సంబంధించిన కన్వెన్షన్ 138ని విస్తృతంగా ప్రచారం చేయాలి. కనీసవేతనాలు అమలయే క్రమంలో పిల్లలను బడికి పోయి చదువుకునేందుకు ప్రోత్సహించాలి.

ఈ వర్క్ షాపులో కార్మిక సంఘాలు ఇచ్చిన సూచనలు ఆధారంగా అంతిమ ప్రణాళికను తయారు చేస్తారు. దాని అమలుకు రాష్ట్రస్థాయిలో కమిటీ ఏర్పడుతుంది.



# APSEB బృత్తియవర్ధంతి సభలు

అనేక తప్పడు ప్రచారాల్లో 1999 ఫిబ్రవరి 1న రాష్ట్ర ప్రభుత్వం ఎపియన్ ఇబి ని ముక్కలు చేసింది. 1-4-2000న 4 డిస్కాలు పుట్టుకొచ్చాయి. బోర్డును ఈరకంగా విచ్ఛిన్నం చేస్తే పోటీ పెరుగుతుందని, సామర్థ్యం పెరుగుతుందని, నాణ్యమైన కరెంటు చౌకలో అందరికీ అందుబాటులో కొస్తుందని ఇంకా ఎన్నో మాయమాటలు చెప్పి ఎపియన్ ఇబి ని నిలుపునా హత్యచేశారు.

ఎంతో సామర్థ్యం కల ఎపియన్ ఇబి ని కన్నతల్లితో పోల్చుతూ ఫిబ్రవరి 1వ తేదీన యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ ఇచ్చిన పిలుపుమేరకు ద్వితీయ వర్ధంతి సభలు అనేకచోట్ల జరిగాయి. మాచిఖండ్, కెటిపియస్, విటిపియస్, ఆర్టిపిపి వంటి జనరేషన్ స్టేషన్లలోను, విశాఖపట్నం ఆఫీసుముందు, ఒంగోలు, మార్కాపురం, నెల్లూరు, కావలి, గూడూరు, ఖమ్మం, సత్తుపల్లి, భద్రాచలం డివిజన్ ఆఫీసులముందు, హైదరాబాద్ లో మింట్ కాంపౌండ్ లోనూ సంతాప సభలు జరిగాయి. ఇంజనీర్స్ అసోసియేషన్, టెక్నికల్ ఎంప్లాయిస్ యూనియన్, 1104 సంఘాలు అనేకచోట్ల పాల్గొని సంఘీభావం తెల్పారు. నల్లటిబ్యానర్లు, నల్లజెండాలు, ఎపియన్ ఇబి చిత్రపటానికి పూలమాల, అగరువత్తులు పెట్టి నిజమైన సంతాపసభలా జరిపారు. కావలిలో మంత్రోచ్ఛారణతో, పిండాలు కూడ పెట్టి "తద్దినం" తరహాలోనే జరిపారు. మొత్తం ఉద్యోగుల్లోను, అధికారంలోన ఈ కార్యక్రమం జరిపిన అన్ని జిల్లాల్లోను పెద్ద చర్చనీయాంశమైంది. అనేకమంది ఈ కార్యక్రమం జరిపిన తీరును ప్రసంశించారు.

హైదరాబాద్ మింట్ కాంపౌండ్ లో జరిగిన కార్యక్రమంలో రాష్ట్ర ప్రధాన కార్యదర్శి శ్రీ ఆర్. సుధాభాస్కర్ సంస్కరణల పూర్వాపరాలను, నేడు ఉద్యోగుల మీద పడుతున్న భారాలను వివరించి ఉద్యోగులంతా ఐక్యంగా ఈ విధానాలను త్రిప్పికొట్టాలని పిలుపునిచ్చారు. టెక్నికల్ ఎంప్లాయిస్ యూనియన్ రాష్ట్ర అధ్యక్షులు శ్రీ వెంకన్నగౌడ్ ఇటువంటి కార్యక్రమాలకు తమ మద్దతు ఎల్లప్పుడూ ఉంటుందని తెలియచేశారు. అనేకమంది ఇంజనీర్స్ తో సహా 100మంది ఈ కార్యక్రమంలో పాల్గొన్నారు. మొత్తంమీద ఈ కార్యక్రమం రాష్ట్ర వ్యాప్తంగా ఒక చర్చనీయాంశం అయింది. విద్యుత్ ఉద్యోగులు తమపై పడనున్న భారాల గురించి చైతన్యవంతులు కావడానికి, మభ్యపెట్టడానికి ప్రయత్నిస్తున్న కొన్ని యూనియన్ల స్వభావం అర్థం చేసుకోవడానికి దోహదపడింది.

## జనీకోను గారేగేం చేస్తున్న ప్రభుత్వ విధానాలను అడ్డుకొండి

విద్యుత్ సంస్కరణలు అమలయితే కావలసినంత విద్యుత్ ఉత్పత్తి అవుతుందని, పవర్ కట్లు ఉండవని ప్రభుత్వం ప్రచారం చేసింది. సైవేటు ఉత్పత్తిదారులు రంగంమీదకి రావటంతో పోటీ పెరుగుతుందని దానితో చౌకలో నాణ్యమైన విద్యుత్ ప్రజలందరికీ అందుబాటులోకి వస్తుందని మన ముఖ్యమంత్రి గారు ఉదరకొట్టారు.

ఇదంతా తప్పడు ప్రచారం అని నేడు తేలింది. చౌకగా రూ.1.44 పైసలకు జన్కో సప్లై చేస్తున్నది. ప్రస్తుత ఆర్థిక సంవత్సరంలో ట్రాన్స్ కోకు సప్లై చేయబడిన మొత్తం విద్యుత్ లో ఒక్క జన్కోనే 65% సప్లై చేసింది. ఇది టారిఫ్ నిర్ణయించ బడటంలో ఒక్క ముఖ్యమైన అంశం. అన్ని రకాలుగాను అత్యంత సమర్థవంతంగా పనిచేస్తున్న సంస్థ జన్కో.

ఇటువంటి సంస్థను అన్నివిధాల భ్రష్టు పట్టిస్తున్నది మన రాష్ట్ర ప్రభుత్వం. సైవేటు విద్యుత్ ప్రాజెక్టులకు ఇస్తున్నట్లు ఈక్విటీపై లాభాన్ని ప్రాప్తాహకాలను, అరుగుదల ఛార్జీలను జన్కోకు చెల్లించం అని ట్రాన్స్ కో, జన్కోల మధ్య జరిగిన పవర్ పర్చేజ్ ఒప్పందం (పి.పి.ఎ.)లో వ్రాసారు. జన్కో ఈక్విటీ రూ.2100కోట్లుపై 16% లాభం చొప్పున రూ.336 కోట్లు ప్రస్తుత ఆర్థిక సం॥లోనే చెల్లించాలి. సుమారు మరో రూ.200కోట్లు అరుగుదల ఛార్జీల క్రింద రావలసి ఉన్నది. పి.ఎల్.ఎఫ్.కు అదనంగా చెల్లించాల్సిన ఇన్వెంటివ్లు చెల్లించకపోవటంతో రూ.64కోట్లు మొత్తం రూ. 600కోట్లు నష్టపోతున్నది.

ట్రాన్స్ కో కనుగోలు చేసిన విద్యుత్ కు సైవేటు ప్రాజెక్టులకు గ్యారంటీలు, కౌంటర్ గ్యారంటీలు, ఎస్కో అకౌంట్ అవకాశాలు కలిగించిన రాష్ట్ర ప్రభుత్వం కనీసం జన్కోకు డబ్బు కూడా చెల్లించకపోవడాన్ని యు.ఇ.ఇ.యు. తీవ్రంగా ఖండిస్తున్నది. ఫిబ్రవరి 15వరకు ట్రాన్స్ కో రూ.835కోట్లు చెల్లించవలసి యున్నది. దీనివల్ల సింగరేణికి, రైల్వేలకు, బి.హెచ్.ఇ.ఎల్.కు జన్కో రూ.773కోట్లు బకాయి పడింది. సింగరేణి తన బకాయిలపై రూ.124 కోట్లు వడ్డీ చెల్లించాలని జన్కోకు నోటీసు ఇచ్చింది. విడి భాగాలు,

సేవలు అందించలేమని బి.హెచ్.ఇ.ఎల్. తెలియచేసింది. ఈ సంకట పరిస్థితి నుండి జన్కో బయటపడాలంటే జన్కోకు రావలసిన నిధులన్నీ సక్రమంగా వచ్చేలా చూడాల్సిన బాధ్యత ప్రభుత్వానిదే.

ఎ.పి.ఎస్.ఇ.బి.ని 1999లో విభజించినప్పుడు అప్పటి వరకు ఉద్యోగులకు రావలసిన పెన్షన్, గ్రాట్యుటీ, జి.పి.ఎఫ్.ల మొత్తం సుమారు రూ.4500కోట్లు ఆనాడు జన్కో నెత్తిన పడేసింది రాష్ట్ర ప్రభుత్వం. ఆ బకాయి చెల్లించడానికే పేర జన్కో ప్లాంట్లను అమ్మివేయవచ్చనే దుర్బుద్ధితోనే ఈరకంగా చేసింది ప్రపంచబ్యాంకు ఒప్పందంలో కూడ ఈ అంశం స్పష్టంగా వ్రాసి ఉంది. అప్పులు చేసి ట్రస్ట్ ఏర్పాటు చేయమని జన్కోను వత్తిడి చేస్తున్నది. జన్కోను వడ్డీల భారంతో ఈచర్య కృంగదీస్తుంది. ప్రభుత్వం ఖర్చు చేసుకున్న ఆ మొత్తాన్ని ప్రభుత్వమే తిరిగి చెల్లించాలి. ఈ డిమాండ్ సాధనకై ఉద్యోగులంతా ఐక్యంగా పోరాడాలి.

ఆ అంచనాపై ఆధారపడే అనేక సైవేటు విద్యుత్ ప్రాజెక్టులకు అనుమతి ఇచ్చారు. నేటికీ రాష్ట్రంలో అదనంగా పెరిగిన డిమాండ్ కేవలం 1500మె.వా. మాత్రమే. మిగిలిన ఒక్క సం॥లో 6500 మె.వా. మాత్రమే. మిగిలిన ఒక్క సం॥లో 6500మె.వా. డిమాండ్ పెరుగుతుందా?

సైవేటు ప్రాజెక్టులన్నీ వస్తే విద్యుత్ మిగులు ఏర్పడుతుంది కాబట్టి వి.టి.పి.ఎస్. 4వ దశ విస్తరణను బిజినెస్ ప్లాన్ లో చేర్చలేదని ఇప్పుడు చెప్పటం దుర్మార్గమైన చర్య. రూ॥ 1.44పైకే ఒక యూనిట్ ఉత్పత్తి చేయగల జన్కోను కాదని ఖరీదైన సైవేటు కరెంటును రాష్ట్ర ప్రజలందరి నెత్తిన రుద్దడాన్ని ప్రజలంతా ఏకోన్ముఖంగా ఎదిరించాలి.

ఈ అంశాలను పరిగణనలోకి తీసుకుని మొత్తం విద్యుత్ ఉద్యోగులు, ప్రత్యేకంగా జన్కో ఉద్యోగులు జన్కో రక్షణకై నడుంబిగించాలి. చౌకగా అందించే జన్కో రక్షణకై సాధారణ ప్రజలందరూ ఈ పోరాటంలో భాగస్వాములు కావాలి.





# సంక్షోభంలో అమెరికన్ ఆర్థిక వ్యవస్థ

- నందూరి ప్రసాదరావు

ఎంత చెట్టుకు అంతగాలి అన్నారు పెద్దలు. అమెరికా ప్రపంచం అంతటిలోకి అతి సంపన్నమైన దేశం. దాని ఆర్థిక పరిస్థితికి దెబ్బ తగిలినదా ప్రపంచమంతా గిలిగింతలు అయిపోతుంది. నేటి పరిస్థితులు చూస్తే అదేగతి పట్టేట్లుంది.

గత కొంతకాలంగా అమెరికా పారిశ్రామికోత్పత్తి పెరుగుదల రేటు తగ్గిపోతున్నది. వాస్తవానికి అన్ని పెద్ద పెట్టుబడిదారీ దేశాల ఉత్పత్తి పెరుగుదల తగ్గిపోతున్నది. ఈ క్రింది టేబుల్స్ చూస్తే ఇది స్పష్టం అవుతుంది.

ఏటా సగటు పారిశ్రామికోత్పత్తి పెరుగుదల సూచిక

	1960-70	1970-80	1980-90
అమెరికా	4.9	3.3	2.6
జపాను	15.9	4.1	3.7
పశ్చిమ జర్మనీ	5.2	2.3	1.8
ఫ్రాన్సు	6.0	3.0	1.3
ఇటలీ	7.3	3.3	1.3
ఇంగ్లాండు	2.9	1.1	1.8

(1986-1991 అమెరికన్ అధ్యక్షుని ఆర్థిక నివేదిక నుండి)

ఈ శతాబ్దం ఆఖరి దశకంలో అమెరికా కొంత తెప్పరిల్లినా మొత్తం దాని ఆర్థిక స్థితి శోచనీయంగా తయారైంది. 1998లో యునైటెడ్ స్టేట్స్ ప్రకటించిన మానవాభివృద్ధి రిపోర్టు (World Development Report) లో ఈ క్రింది అంశాలు చెప్పబడ్డాయి.

1. ప్రపంచములో కెల్లా అతి సంపన్నమైన దేశం అయిన, కుబేరులున్న దేశం అయిన అమెరికా జనాభా నిష్పత్తిలో దారిద్యరేఖకు దిగువనున్న వారి సంఖ్య దాదాపు ప్రపంచంలోకెల్లా ఎక్కువ.

2. జనాభాలో 14% ప్రజలు దారిద్రరేఖ అయిన 14 డాలర్ల 40 సెంట్లకు తక్కువ ఆదాయం వచ్చేవారు (పేజి 186) ఉన్నారు. ఉద్యోగుల తలసరి ఆదాయంలో సగటు వార్షిక పెరుగుదల 0.4% మాత్రమే ఉంది. “ప్రపంచంలో కెల్లా ఎక్కువ వాతావరణకాలుష్యం వెదజల్లేది అమెరికా”. ప్రపంచంలో విడుదల అయ్యే కార్బన్ డై ఆక్సైడ్ మొత్తంలో 24% అమెరికాయే 1995లో అది 5,469 మిలియన్ మెట్రిక్ టన్నుల కాలుష్యాన్ని విడుదలచేసింది. ఇక ఆర్థిక విషయాలు చూసుకుంటే దాని ఉత్పత్తి 5% నుండి 2.2% పడిపోయింది. ఎగుమతులు మొత్తం జాతీయోత్పత్తిలో 11% దిగుమతులు 13% ఉన్నవి. ఇది ప్రపంచంలోకెల్లా ఎక్కువ వాణిజ్యలోటు. అమెరికాలో ఈ యేడాది 2,49,600 కోట్ల డాలర్లు లోటు ఇది అన్ని దేశాలకన్నా ఎక్కువ.

ఇటువంటి పరిస్థితులలో ఈ సం॥ అంతాన వాణిజ్య మాంద్యం ప్రారంభమైంది. ఆర్థిక అభివృద్ధి రేటు 2.2%కు పడిపోయింది.

ఇందుకు కారణాలు అనేకం:

అమెరికాలో కుటుంబాల పొదుపు బాగా తగ్గిపోయింది. ఆదేశంలో తాము సం॥లో చేసిన పొదుపు నుంచి తమకు కావలసిన



సరుకులు కొనుక్కోవడంకాక భవిష్యత్ ఆదాయంపై ఆశ పెట్టుకొని అరువుమీద కొనుక్కంటు ఉంటారు. అందులోను ఇటీవల కాలంలో స్పెక్యులేషన్ వ్యాపారం బాగా పెరిగింది. 1998లో ఈవిదేశీ మారక ద్రవ్యం స్పెక్యులేషన్ లోనే రోజుకు 1,49,000 కోట్ల డాలర్ల స్పెక్యులేషను జరుగుతుంది. ప్రపంచమంతటా మొత్తం జాతీయోత్పత్తి 1998లో 2,92,000 కోట్ల డాలర్లు ఉంటే ఒక్క టెక్నాలజీ స్పెక్యులేషన్లోనే రోజు ఒకటికి 1,49,000 కోట్ల డాలర్ల వ్యాపారం జరుగుతూ ఉండేది. ఈ టెక్నాలజీ మార్కెట్ ఒక్కసారిగా 50% పడిపోయింది. సగటున 5,000 పాయింట్లకు చేరిన నాసిదక్ (టెక్నాలజీ, స్పెక్యులేషన్ జరిపే అమెరికన్ సంస్థ) 2,400 పాయింట్లకు పడిపోయింది. దీంతో మార్కెట్టులో విశ్వాసం తగ్గింది. వాణిజ్యం తగ్గింది. ఉత్పత్తి తగ్గింది. ఒక బ్రహ్మాండమైన ఆర్థిక మాంద్యం అంచున అమెరికా నిలబడి ఉన్నది. దీనిని తప్పించుకొనడానికే ఒక మార్గంగా వడ్డీరేటును 0.5% తగ్గించడం జరిగింది. “అమెరికాలో ఉత్పత్తి ఇంకా బలహీనపడకుండాను కొనుగోలుదారుల విశ్వాసం సన్నగిల్లిన సందర్భంలోను ఫైనాన్షియల్ కొన్ని రంగాలలో గడ్డు పరిస్థితులు ఏర్పడినందున, విద్యుత్ ధరలు ఎక్కువగా ఉండటం వలన, కుటుంబాల వ్యాపార రంగాల కొనుగోలు శక్తి తగ్గిపోతూ ఉన్నది. అందుచే ఈ చర్య అవసరం అవుతుందని” ఫెడరల్ రిజర్వ్ బ్యాంకు ప్రకటించింది.

అయితే ఇవి ఉపశమనాలే కాని శాశ్వత పరిష్కారాలు కావు రాబోయే మాంద్యాన్ని కొంతకాలం ఆవగలవేకాని మార్పిగా ఆవలేరు. ఎందుచేతనంటే అమెరికన్ కంపెనీలు ఉద్యోగాలు తగ్గిస్తున్నాయి. అమెరికన్ గుత్తసంస్థలు నెలవారి లే ఆఫీసు ప్రకటించటం 3 రెట్లు అయినవి. నెలకు 44,152 లే ఆఫీసు నవంబరులో ప్రకటించేవి డిశంబరు వచ్చేటప్పటికే 1,33,713కు పెరిగినవి. అమెరికా లేబర్ డిపార్టుమెంటు లెక్కల ప్రకారమే 3,75,000 నిరుద్యోగుల ఇన్సూరెన్సు డిశంబరు 31నాటికే పెరిగినవి. ఒకవైపున ఈ విధంగా కొనుగోలు శక్తి పడిపోతూ ఉండే ఆర్థిక మాంద్యం రాకుండా ఎట్లా ఉంటుంది. అమెరికన్ ఆర్థిక స్థితి అస్తవ్యస్తంగా ఉన్నదంటానికి ఇది సూచన మాత్రమే.





శ్రామిక మహిళలపై లైంగిక వేధింపుల్ని అరికట్టటం కోసం ఒక చట్టం తేవాలని సుప్రీంకోర్టు తీర్పునిచ్చి 3నం॥లు దాటింది. అలాగే చట్టం తెచ్చేవరకు తన తీర్పునే మార్గదర్శకంగా తీసుకుని అన్ని ప్రభుత్వ ప్రైవేట్ కార్యాలయాల్లోను కమిటీలను ఏర్పాటు చేయాలని కూడ ఆ తీర్పులోనే తెలియజేసింది. అయితే కేంద్రప్రభుత్వం గాని, రాష్ట్ర

ప్రభుత్వంగాని ఈ విషయంలో కొంచెం కూడ చొరవ చూపించకపోగా అలసత్వాన్ని ప్రదర్శిస్తున్నాయి. ఇది ఎంతో శోచనీయం.

ఇటీవలి కాలంలో హైదరాబాద్‌లోని ఒక రాష్ట్ర ప్రభుత్వ కార్యాలయంలో స్వయానా జడ్జిగారు ఒక మామూలు టైపిస్ట్‌పై ప్రతీకారం తీర్చుకొనే సంఘటన వెలుగులోకి వచ్చింది. సదరు జడ్జిగారు తాను పిలువగానే సంబంధిత టైపిస్టు కారు వద్దకు రాలేదనే కోపంతో ఆమెను పరిపరి విధాల మానసిక వేదనకు గురిచేశారు. నుంచుంటే మెమో, కూర్చుంటే మెమో అన్న తీరులో 2నెలలలో ఆమెకు సుమారు 25 మెమోలు, పలు ఛార్జ్‌షీటులు ఇచ్చారు. ఆయన ఛాంబర్‌లోను కోర్టు హాలులోను ఆమెను అనభ్యకర వదజాలంతో దూషించేవారు. అప్పడప్పుడూ ఆఫీసు వేళలలోనే నిక్కర్, టీ షర్ట్ ధరించి ఉద్యోగులకు దర్శనమిస్తుండేవారు. విద్యుత్ పోరాటం సందర్భంగా జరిగి చలో అసెంబ్లీ, వరదల సమయంలో నగరంలోని అనేకచోట్ల రవాణా సౌకర్యాలు లేని కారణంగా చాలమంది ఉద్యోగులు ఆఫీసులకు హాజరుకాలేకపోయారు. అటువంటి సమయంలో కూడ ఆమెకు కాజువల్ లీవ్ మంజూరు చేయలేదు. పైగా కక్షసాధింపు చర్యగా ఆమె జీతంలో రెండురోజుల వాటాను కోత విధించి బాంకులో జమకట్టారు. తర్వాత రాష్ట్ర ప్రభుత్వం ఈ రెండురోజులను ప్రత్యేక

సెలవు దినాలుగా ప్రకటించినప్పటికీ, ఆమెకు నేటివరకు దానిని వర్తింపజేయలేదు. జడ్జిహాలో వున్న ఒక వ్యక్తి ఇంతగా కక్షసాధింపుకు పూనుకొన్నాడంటే అతడు ఎటువంటి వ్యక్తిత్వం కలవాడో ఊహించవచ్చు. ఆమె ఈ వేధింపులకు తాళలేక యూనియన్ నాయకులకు, ప్రభుత్వ ఉన్నతాధికారులకు నివేదించుకున్నదన్న కోపంతో ఆమెను నస్సిండ్ చేశారు. అంతేకాక తనకు న్యాయం చేయవలసిందిగా ఆమె ఎవడిడబ్బుల శ్రామిక మహిళా నాయకులను కోరగా వారు వెళ్ళి సంబంధిత జడ్జికి నచ్చచెప్పారు. అయినా అతడు పట్టినపట్టు విడువనందున ఈ విషయాన్ని వారు పత్రికా ముఖంగా వెలుగులోకి తెచ్చారు. దానిని సహించలేని జడ్జి ఎవడిడబ్బుల, శ్రామిక మహిళా సంఘాల నాయకులపై పరువునష్టం దావా వేస్తానని నోటీసులు జారీ చేశారు. దానికి భయపడని సంఘ నాయకులు కరపత్రాల ద్వారా అతని నీచ స్వభావాన్ని తోటి ఉద్యోగులకు తెలియజేయటమేకాక రాష్ట్ర హైకోర్టులు ప్రధాన న్యాయమూర్తికి ఈ విషయంలో కల్పించుకొని బాధితురాలికి న్యాయం చేకూర్చవలసిందిగా కోరారు. ప్రధాన న్యాయమూర్తి దీనికి అనుకూలంగా స్పందించారు.

నేడు ప్రభుత్వ కార్యాలయాల్లో మహిళలపై జరుగుతున్న వేధింపులకు ఇది ఒక ఉదాహరణ మాత్రమే. సాక్షాత్తు ముఖ్యమంత్రి, మంత్రులు నిత్యం కొలువైయుండే సచివాలయంలోనే అత్యధిక శాతం మహిళలు లైంగిక వేధింపులకు గురవుతున్న విషయం ఈ మధ్యనే వెలుగులోకి వచ్చింది. ముఖ్యమంత్రి గారి ప్రధాన కార్యదర్శికి విన్నవించుకున్నా ఏమి ప్రయోజనం ఉండట్లేదని ఆ ఉద్యోగినులు వాపోయారు. తన కార్యాలయంలోని మహిళలకు జరుగుతున్న అన్యాయాన్నే తెలుసుకోలేని ముఖ్యమంత్రి, రాష్ట్రంలోని మహిళలందరికోసం కృషి చేస్తున్నానని గొప్పలు చెప్పుకోవటం ఆర్భాటం మాత్రమేనన్నది తేలిపోయింది. ఇకనైనా ప్రభుత్వం కళ్ళుతెరిచి సుప్రీంకోర్టు తీర్పుకు అనుగుణంగా చట్టం తీసుకురావాలి. అందుకోసం అవసరమైతే మహిళలందరూ ఐక్యంగా ఉద్యమించటానికి సిద్ధపడాలి.

## హైకోర్టు తీర్పు - తాత్కాలిక ఉద్యోగులకు ఊరట

ప్రభుత్వోద్యోగాలలో దినసరి వేతనాలపై పనిచేస్తున్న ఉద్యోగులను పర్మినెంట్ చేయాలని ది. 16-2-2001నాడు హైకోర్టు తీర్పునిచ్చింది. సుమారు 200 రిట్ పిటిషన్లను విచారించిన అనంతరం, హైకోర్టు న్యాయమూర్తి జస్టిస్ బి.ఎస్.స్వామి ఈ మేరకు ఆదేశాలు జారీచేస్తూ తీర్పు చెప్పారు.

ప్రభుత్వంతో దినసరి వేతనంపై ఉద్యోగులుగా కొనసాగుతూ 1993 నవంబర్ 25 తేదీనాటికి అయిదు సంవత్సరాల సర్వీస్ పూర్తి చేసినవారందరినీ పర్మినెంట్ చేస్తామని గతంలో ప్రభుత్వం జి.ఓ.నె.212 జారీ చేసింది. ప్రభుత్వం జారీ చేసిన ఉత్తర్వు ప్రకారం దినసరి ఉద్యోగుల్ని రెగ్యులరైజ్ చేయాలని గతంలో హైకోర్టు, సుప్రీంకోర్టులు తీర్పులు ఇచ్చాయి. కోర్టు తీర్పులను అమలు చేయకుండా రాష్ట్ర ప్రభుత్వం 1998లో దాడిదారిలో ఒక చట్టాన్ని రూపొందించింది. జి.ఓ. 212 అమలు కాకుండా అడ్డుకుంది.

హైకోర్టు తీర్పులో 212 జి.ఓ. జారీ అయిన తేదికి ముందురోజు, అప్పటికి అయిదేళ్ళు పూర్తికాని వారిని కూడ రెగ్యులరైజ్ చేయాలని జస్టిస్ స్వామి తీర్పు చెప్పారు. 1993 నవంబర్ 25నాటికి కంటే ముందే నియమితులై ఆ తేదికి అయిదేళ్ళు సర్వీస్ పూర్తికాకపోయినా వారి సర్వీసులను కూడ రెగ్యులరైజ్ చేయాల్సి ఉంటుంది.

హైకోర్టు తన తీర్పులో 1998లో చేసిన చట్టాన్ని కూడ కొట్టి వేసింది. ఇంతకుముందు తీర్పులను కాదని రెగ్యులరైజ్ చేయకపోగా, జి.ఓ. వల్ల ఎప్పటికైనా తనకే నష్టమని భావించిన ప్రభుత్వం కొంతమందిని తొలగించింది. అంతేకాకుండా 5నం॥రాలు పూర్తి కాకుండానే కార్మికుల్ని తొలగించుకుంటు వస్తున్నది.

1993 నవంబర్ 25నాటికి కంటే ముందు నియమితులై, ఆ తేదీనాటికి ఐదేళ్ళు సర్వీసు పూర్తికాకపోయినా వారి సర్వీసులను కూడ రెగ్యులరైజ్ చేయాలన్నదిగా హైకోర్టు తీర్పు కార్మికులకు ఊరట కల్పించింది. జి.ఓ.212ను సరిగా అమలు చేయకపోవడాన్ని హైకోర్టు తప్పు పట్టడం గమనార్హం. ఈ తీర్పు వల్ల రాష్ట్ర ప్రభుత్వానికి ఉద్యోగ, కార్మికులపై ఉన్న వ్యతిరేకత స్పష్టమైనది.

1993నవంబర్ 25నాటికే రాష్ట్ర ప్రభుత్వ పరిధిలో తాత్కాలిక ఉద్యోగుల సంఖ్య 70వేలమంది ఉన్నారు. ప్రపంచబ్యాంక్ ఆదేశాలమేరకు ఈ వినిమిదేళ్ళలో విపరీతంగా తాత్కాలిక ఉద్యోగుల్ని ప్రభుత్వం నియమించింది. 70వేలు కాక మరో 30వేల మంది అర్హులు ఉంటారు. మొత్తం 1లక్ష మందిని ప్రభుత్వం పర్మినెంట్ చేయాల్సి వుంటుంది. ఈప్రభుత్వం అంత తేలికగా ఆ పని చేయదు. అందుకు నమైకంగా ఆందోళన నిర్వహించాలి. హైకోర్టు తీర్పును అమలుపర్చుకోవాలి. అందుకు ఉద్యమించాలి.



# అమెరికాలో మేడిపండు ప్రజాస్వామ్యం

- యన్. ప్రసాదరావు

ప్రపంచంలో కెల్లా మొట్టమొదటి లిఖిత రాజ్యాంగ చట్టం వున్నది అమెరికా. ప్రపంచంలో కెల్లా అతిచిన్న రాజ్యాంగ చట్టం వున్నది అమెరికా. ప్రపంచంలో కెల్లా అతిశక్తివంతమైన అధ్యక్షుడు ఉన్నది అమెరికా. ప్రపంచంలోనే అతి ఎక్కువ ఖర్చు అయ్యే అధ్యక్ష ఎన్నికలు కలది అమెరికా. ఇటువంటి అమెరికాలో నవంబరు నెలలో అధ్యక్ష ఎన్నికలు జరిగాయి.

అధ్యక్ష ఎన్నికలలో ఇక్కడ పౌరులందరూ పాల్గొంటారు. వారు మొదట్లో ఎలక్షన్లను ఎన్నుకొంటారు.

ఇక్కడ పార్టీల పద్ధతిమీద ఎన్నికలు జరుగుతాయి. లోగడ లేబర్ పార్టీ మొదలైనవి ఉండేవికాని అవి అంతరించిపోయాయి. ఇప్పుడు డెమోక్రాట్లు, రిపబ్లికన్లు మాత్రమే మిగిలారు. అధ్యక్షుని అభ్యర్థులను పార్టీలు నిలబెడతాయి. ఆ గెలిచిన ఎలక్షర్లు తప్పనిసరిగా ఆ పార్టీకు ఓటు చేయాలి. కాబట్టి ఎలక్షర్ల ఎన్నిక పూర్తి అయిపోతే అధ్యక్షుడు ఎవరైంది తెలిసిపోతుంది.

అధ్యక్ష ఎన్నిక జనవరి 20వ తారీఖున జరిగి తీరాలని రాజ్యాంగ చట్టం నిర్దేశిస్తున్నది. నాలుగుయేండ్లకు ఒకసారి ఈ ఎన్నిక జరుగుతుంది.

మొత్తం ఓట్లులో ఎక్కువ ఒక అభ్యర్థికి వచ్చినా మరొక అభ్యర్థికి ఎలక్షర్లు ఎక్కువమంది ఉండే ఆ అభ్యర్థి గెలుస్తారు.

నవంబరులో జరిగిన ఎన్నికలలో రిపబ్లికన్ అభ్యర్థి జార్జి బుష్ డెమోక్రాట్లను అభ్యర్థి ఆల్ గోరే పోటీ చేశారు. మొత్తం ఓట్లలో గోరేకు ఎక్కువ వచ్చాయి. అయినా ఎలక్షర్లు బుష్ కు ఎక్కువ మంది ఉండటంవలన అతను గెలిచినట్లు అయింది.

ఈ ఎన్నిక సజావుగా జరగలేదు ఫోరడా రాష్ట్రంలో తిరిగి ఎన్నికలు జరగాలని ఆల్ గోరే కోరాడు. ఎంతో తాత్పర్యం చేసిన తరువాత ఆ రాష్ట్ర సుప్రీమ్ కోర్టు ఓట్లను తిరిగి లెక్కించాలని నిర్ణయించినది. ఓట్లు తిరిగి లెక్కిస్తుడగా బుష్ ఫెడరల్ సుప్రీమ్ కోర్టుకు వెళ్ళారు. సుప్రీమ్ కోర్టులో 9మంది జడ్జీలు ఉంటారు.

కులీదీపనయ్యర్ సర్వచార్జ్ - 'శవ రాజకీయం'

ఈసారి విపత్తును కేంద్ర ప్రభుత్వం తన ప్రయోజనాలు నెరవేర్చుకునేందుకే ఉపయోగించుకుంది. ఆదాయం పన్నుమీద రెండు శాతం సర్వచార్జ్ విధింపు ఆ కోవలోనిదే. తద్వారా వచ్చే 1200 కోట్ల రూపాయలు సముద్రంలో నీటిబొట్టు చందమే. అందులో వన్నులు వడ్డించడం ఖాయమైనప్పుడు-మరింత ముందుగానే కొంత రుచి చూపించడం-దేనికి? దేశంలో అందుతున్న విదేశాల నుంచి వస్తున్న సహాయం ఎలా ఖర్చవుతోందన్నది పారదర్శకంగా ఉండాలి. ఒరిస్సా సూపర్ సైక్లోన్, గుజరాత్ భూకంపం-ఇలా ప్రకృతి వైపరీత్యాలు సంభవించినప్పుడు బాధితుల కోసం భారీగా విరాళాల సేకరణ జరుగుతోంది. ఎంత సేకరించారో, బాధితులకు ఎంత అందించారో ప్రజలకు ఏదో ఒకవిధంగా తెలియాలి. అలాంటి చర్య నిధుల వసూళ్లలో అవకతవకలకు ఆస్కారం ఉందన్న అభిప్రాయాన్ని తొలగించేందుకు ఉపయోగపడుతుంది. విధి ప్రతికూలించిన సమయాల్లో మనిషిలో ఉన్న సద్గుణాలైనా దుర్గుణాలైనా బయటపడుతుంటాయి. ఔనత్యాన్ని నిరూపించుకోడానికైనా, పతనావస్థకు చేరుకోడానికైనా అదో అవకాశం. ఈ నిజాన్ని నిరూపించేందుకు గుజరాత్ లో అనేక ఉదాహరణలు కనిపిస్తున్నాయి. కులం, మతం, హోదా - ఏదైనా యావత్ ప్రజానీకానికే తీవ్ర కష్ట సమస్యలు కలిగిన విపత్కర సమయాన సంకుచిత రాజకీయాలు నెరవైన ప్రభుత్వం ప్రతిష్టను మనకబార్చుకుంది.

7గురు రిపబ్లికన్లు నామినేట్ చేసిన జడ్జీలు, డెమోక్రాట్లు నామినేట్ చేసినవారు ఇద్దరు. జడ్జీమెంటు అదేవిధంగా వచ్చింది. 7గురు తిరిగి లెక్కింపు జరపకూడదని, ఇద్దరు జరపాలని తీర్పునిచ్చారు. లెక్కింపు ఆగిపోయింది. బుష్ గెలిచినట్లు ప్రకటించారు.

ఈ ఎన్నికలలో సుప్రీమ్ కోర్టు గూడా ఏవిధంగా తీర్పుచెప్పిందో అర్థమైంది. అమెరికా ప్రజాతంత్ర పద్ధతిలోని బూటకతత్వం వెల్లడైంది.

ఈ అధ్యక్ష ఎన్నికలలో ఉభయ అభ్యర్థులు కలిసి 500కోట్ల రూపాయలు ఖర్చు చేసినట్లు ఒక అంచనా.

ఫెడరల్ సుప్రీమ్ కోర్టుకు ఇది కొత్తకాదు. 1933లో ఫ్రాంక్లిన్ రూజ్ వెల్టు అధ్యక్షుడుగా ఎన్నుకోబడ్డాడు. అప్పుడు ప్రపంచంలో కెల్లా ఫెరారమైన ఆర్థిక సంక్షోభం కొనసాగుతోంది. దానిని పరిష్కరిస్తానికి రూజ్ వెల్టు 'న్యూడల్ అనబడే నేషనల్ ఇండస్ట్రియల్ రికవరీ యాక్టు పాస్ చేశాడు. దీని ప్రకారం గుత్త సంస్థల నడుములు విరగకొట్టబడ్డాయి. కనీస వేతనాలు నిర్ణయింపబడ్డాయి. (సుమారు నూరు సం॥ తరువాత ఇవి నిర్ణయింపబడ్డాయి.) అయితే 1935లో ..... ఫెడరల్ సుప్రీమ్ కోర్టు ఈ చట్టాన్ని కొట్టివేసింది. దీనితో రూజ్ వెల్టు మిక్కిలి ఆగ్రహం చెందాడు. వ్యాపారాన్ని, మార్కెట్టును, అదుపులో పెట్టసాగాడు. కార్మిక హక్కులను విస్తృతం చేయసాగాడు. సుప్రీమ్ కోర్టులో ఖాళీలు ఏర్పడ్డప్పుడు తనవారిని నియమించసాగాడు. విజయవంతం కాకపోయినా సుప్రీమ్ కోర్టు జాగ్రత్త పడజొచ్చింది. సాంఘిక భద్రత చట్టాలు చేయబడినవి రూజ్ వెల్టు న్యూడల్ నిర్విఘ్నంగా అమలుజరిగింది.

రెండు పార్టీల మధ్య పెద్ద తేడా ఏమిలేదు. లార్డు బ్రైస్ చెప్పినట్లుగా రెండు పార్టీలు రెండు లేబుల్స్ పెట్టుకున్న రెండు సీసాలాంటివి. ఆ సీసాలు మాత్రం ఖాళీవి.

పారిశ్రామిక బినిమెయ్ టెరెల గూచి  
(1982-100 పాయింట్లు పునాదిపై)

	నవంబరు	డిశంబరు	ఫ్యాక్టర్
అలిండియా	450	446	4.93
హైదరాబాద్	427	426	5.23
గుంటూరు	426	420	5.60
గూడూరు	446	422	4.33
విశాఖపట్నం	442	431	2.48
వరంగల్	445	443	2.36
కొత్తగూడెం	461	448	3.25
రాష్ట్ర సీరీస్			
విజయనగరం	390	388	--
రాజమండ్రి	427	425	2.55
విజయవాడ	418	415	--
ఆదోని	440	438	2.33
ఎన్.ఎస్.బి.	435	436	2.52
ఎం.జి.పి.	418	415	2.49



# వృత్తిదారుల పత్రిక కు స్వాగతం

పీడిత ప్రజల ఉద్యమ పత్రికల బాటలో మరో పత్రిక అడుగిడింది. సమస్తవృత్తుల సమైక్య పత్రిక 'వృత్తిదారులు' పేరుతో ఇది వెలువడింది. ఆంధ్రప్రదేశ్ చేతివృత్తుల సమన్వయ కమిటీ సారధ్యంలో ప్రతి మూడేళ్ళకోసారి ఇది వస్తుంది.


2001 జనవరి 26న హైదరాబాద్ సుందరయ్య విజ్ఞాన కేంద్రంలో ప్రముఖ రచయిత శ్రీ రావూరి భరద్వాజ ఈ పత్రికను అవిష్కరించారు.

ఆంధ్రప్రదేశ్ కల్లుగీత కార్మిక సంఘం రాష్ట్రగౌరవాధ్యక్షులు శ్రీ కె. వెంకటయ్య అధ్యక్షతన జరిగిన సభలో శాసనసభ్యులు శ్రీ నోముల నర్సింహయ్య, శ్రీ బసవరాజు సారయ్య, కులవిపక్ష వ్యతిరేక పోరాటకమిటీ నాయకులు శ్రీ పాటూరి రామయ్యలు ముఖ్య అతిథిలుగా పాల్గొని ప్రసంగించారు.

ఆంధ్రప్రదేశ్ చేనేత ఐక్యకార్యచరణ సమితి చైర్మన్ శ్రీ పి.వి.రమణయ్య సాంద్రాయ మత్యకారుల సేవా సమితి అధ్యక్షులు శ్రీ కె. రామారావు కుమ్మరి సంఘం రాష్ట్ర ప్రధాన కార్యదర్శి శ్రీ ఎన్. జయంతిరావు ఆంధ్రప్రదేశ్ వడ్డెర, వడ్డె, వడ్డీల సంక్షమ సంఘం అధ్యక్షులు శ్రీ ఎమ్.నారాయణ స్వామి, అఖిలభారత నగర మహాసభ ప్రధాన కార్యదర్శి శ్రీ శ్రీరాల శ్రీరాముల సాగర్, వెదురు పెడరేషన్ ప్రధాన కార్యదర్శి శ్రీ ఎ.గంగబాబు ప్రభృతులు సందేశాలు అందించారు.

పత్రిక మేనేజర్ శ్రీ జి.రామచంద్రరావు తొలుత మాట్లాడుతూ వృత్తిదారుల హక్కులకోసం, సంక్షేమం కోసం, సామాజిక భద్రతకోసం

ఆంధ్రప్రదేశ్ చేతివృత్తి దారుల సమన్వయకమిటీ గత రెండేళ్ళగా కృషి చేస్తందని చెప్పారు. వృత్తిపాత్రివదికపై వృత్తి సంఘాలు ఏర్పడాలని, ఆ సంఘాల మధ్యన బలమైన సమన్వయం ఉండాలని పేర్కొంటూ అలాంటి సంఘటిత పోరాటాల ద్వారానే సమన్వయం వరిష్కరించుకోగలమని చెప్పారు. ఏ వృత్తికావృత్తిని గౌరవిస్తూనే భిన్నత్వంలో



ఏకత్వాన్ని సూచించే విధంగా పత్రికకు 'వృత్తిదారులు' అని నామకరణం చేసినట్లు తెలిపారు. సంపాదకులు శ్రీ శాంతారావు చివరిగా మాట్లాడుతూ సంఘంలో కార్మికులు, కర్షకులు మాదిరి శ్రమజీవులైన వృత్తిదారులు కూడా గణనీయమైన సంఖ్యలో ఉన్నారని చెప్పారు. వారందరి ఐక్యపోరాటాలవైపు నడపడం పత్రిక లక్ష్యంగా ఉంటుందని తెలిపారు.

## చౌకబియ్యం పథకానికి మంగళం?

సబ్సిడీ బియ్యం పథకానికి మంగళం పాడేందుకు రాష్ట్ర ప్రభుత్వం సన్నాహాలు చేస్తున్నది. ఇటీవల కాలంలో సబ్సిడీ బియ్యం పథకం కింద చౌకధరల దుకాణాల ద్వారా దారిద్ర్యరేఖకు దిగువనున్నవారికి సరఫరా చేసే బియ్యం కొటాను గణనీయంగా తగ్గిందారు. 20వ తేదీన ఆర్థికమంత్రి ప్రవేశపెట్టిన బడ్జెట్లో పౌరసరఫరాల శాఖకు కేటాయించిన నిధుల మొత్తాన్ని చూస్తే ఈ పథకం రద్దు చేసేందుకు చంద్రబాబునాయుడు ప్రభుత్వం సిద్ధపడుతున్నట్లు స్పష్టమవుతున్నది.

ప్రపంచబ్యాంకు ఆదేశానుసారం ఇప్పటికే ఈ పథకంలో కూపన్ పద్ధతిని ప్రవేశపెట్టి లబ్ధిదారుల సంఖ్యను మూడు 11లక్షలకు తగ్గించారు. దీనివలన ప్రజల్లో వచ్చే అసంతృప్తిని ఎలా పోగొట్టాలా అని యోచిస్తున్న సమయంలో కేంద్ర ప్రభుత్వం ప్రవేశపెట్టిన 'అన్నపూర్ణ', 'అంత్యోదయ' అన్న యోజన' పథకాలు రాష్ట్రప్రభుత్వానికి వరాలుగా లభించాయి. దీన్ని ఆధారం చేసుకొని రాష్ట్ర ప్రభుత్వం సబ్సిడీ బియ్యం పథకానికి పూర్తిగా ఎసరు పెట్టాలన్న నిర్ణయానికి వచ్చింది. సుమారు 300కోట్ల సబ్సిడీతో మొదలైన ఈ పథకం 1000కోట్ల రూపాయలకు చేరుకుందని, ప్రభుత్వం ఈ సబ్సిడీని భరించే స్థితిలో లేదని ముఖ్యమంత్రిగారు చెప్పన్నారు. కేంద్ర ప్రభుత్వం సబ్సిడీ బియ్యం జారీ ధరను పెంచటంతో దీన్ని అదనుగా తీసుకొని బియ్యం ధరను పెంచింది.

వర్తమాన ఆర్థిక సంవత్సరంలో 800ల కోట్ల రూపాయలను మాత్రమే కేటాయించగా రానున్న సంవత్సరంలో దీన్ని 600కోట్ల రూపాయలకు తగ్గించివేస్తుంది. దారిద్ర్యరేఖకు దిగువనున్న ప్రజలకు నెలనెలా 2,03,700టన్నుల బియ్యాన్ని సరఫరా చేస్తున్నామని బడ్జెట్ ప్రసంగంలో చెప్పారు. అయితే వాస్తవం ఇందుకు విరుద్ధంగా వుంది. గత సంవత్సరం ఏప్రిల్

నుంచి డిసెంబరు వరకు సరఫరా చేసేందుకు సేకరించిన బియ్యం పరిమాణాన్ని చూస్తే ప్రభుత్వం చెప్పున్న లెక్కలు వాస్తవం కాదన్నది స్పష్టమవుతున్నది.

రాష్ట్ర ప్రభుత్వ లెక్కల ప్రకారం రేషన్ కార్డుదారులందరికీ చౌక దుకాణాల ద్వారా సరఫరా చేసేందుకు ప్రతినెలా ఎ.పి.ఎల్.రకం బియ్యాన్ని 1,53,920 టన్నులు, బి.పి.ఎల్. రకం 75,560 టన్నులు సేకరించాల్సి ఉంది. అంటే నెలకు మొత్తం 2,29,480 టన్నుల బియ్యాన్ని భారత ఆహారసంస్థ నుంచి పౌరసరఫరాల శాఖ కొనుగోలు చేయాల్సి వుంది. కాని గత సంవత్సరంలో సగటున నెలకు 1.5లక్షల టన్నులకు మించి రాష్ట్ర ప్రభుత్వం కొనుగోలు చేయలేదు.

2000 సంవత్సరం ఏప్రిల్ నుండి డిసెంబరు వరకు ఎఫ్.సి.ఐ. నుండి రాష్ట్ర ప్రభుత్వం కొనుగోలు చేసిన బియ్యం వివరాలు:

నెల	పింక్ కార్డులవారికోసం	తెల్లకార్డులవారికోసం
ఏప్రిల్	1,00,650	73,184
మే	64,757	66,907
జూన్	38,679	72,661
జూలై	49,553	72,962
ఆగస్టు	77,827	72,801
సెప్టెంబరు	1,18,896	64,810
అక్టోబరు	70,892	67,719
నవంబరు	90,116	64,769
డిసెంబరు	84,512	79,369



# భారాల నిరోధానికి ఐక్యపోరాటమే ఏకైక మార్గం

డా. బి.వి.రాఘవులు


రాష్ట్ర, కేంద్ర ప్రభుత్వాలు ప్రజలమీద భారాలు మోపేందుకు సర్వం సిద్ధం చేశాయి. రాష్ట్ర ప్రభుత్వం ఎంతో అట్టహాసంగా ప్రకటించిన వ్యూహపత్రాల్లో వినియోగదార్థీలను భారీగా వసూలు చేయాలన్నది సారాంశం. శాసనసభా సమావేశాల్లో గవర్నర్ ప్రారంభోపన్యాసంలో ప్రజలు దీర్ఘకాలిక లాభాలకోసం తక్షణం త్యాగాలకు సిద్ధం కావాలని పిలుపునిచ్చారు. ఆర్థిక శాఖ మంత్రి యనమల రామకృష్ణుడు చేసిన బడ్జెట్ ప్రసంగంలో భవిష్యత్లో రాష్ట్ర ప్రభుత్వం వేయబోయే భారాలకు సంకేతాలు పుష్కలంగా ఉన్నాయి.

కేంద్రస్థాయిలో గత కొంతకాలం నుండి భవిష్యత్లో కఠిన నిర్ణయాలు తీసుకోవాల్సి ఉంటుందని ప్రధాన మంత్రి శ్రీ వాజ్ పేయి చెప్పు వస్తున్నారు. 22వ తేదీన ఆర్థికశాఖ మంత్రి పార్లమెంటు ముందుంచిన ఆర్థిక సర్వేలో దేశం ఎదుర్కొంటున్న ఆర్థిక దుస్థితిని అధిగమించేందుకు తీవ్రమైన పరిష్కారాలు ప్రతిపాదించారు. ఈ ప్రతిపాదనలన్నీ సామాన్య, మధ్యతరగతి ప్రజలకు తీవ్ర భారంగా పరిణమించేవే.

రాష్ట్ర, కేంద్ర ప్రభుత్వాలు ప్రజలమీద భారాలు మోపి, అవసరమైన వనరులు సేకరించుకోవాలని ప్రయత్నిస్తున్నాయి. ఆర్థిక వ్యవస్థ నిర్వహణలో వాటి వైఫల్యాన్ని కప్పిపెట్టి ప్రజలను శిక్షించడానికి పూనుకుంటున్నాయి. మన ఆర్థిక వ్యవస్థ నేడు ఎదుర్కొంటున్న సంక్షోభానికి ఆ ప్రభుత్వాలు అనుసరిస్తున్న సరళీకరణ విధానాలే కారణం. దుప్పలితాలను గమనించినా విధానాలను సవరించుకోవడం కాకుండా ఇంకా ముమ్మరంగా అమలు జరుపుతామని ప్రకటిస్తున్నారు. నేడు ఎదుర్కొంటున్న సమస్యలకు ప్రజలకు అందుతున్న సౌకర్యాలే కారణమని ప్రచారం చేస్తున్నాయి. ఆ కనీస అవసరాలను తొలగించడానికి పూనుకుంటున్నారు.

## రాష్ట్ర పరిస్థితి:

రాష్ట్ర ఆర్థిక పరిస్థితి సంక్షోభం అంచున ఉంది. రాష్ట్ర ప్రభుత్వం ద్రవ్య సంస్కరణలపై విడుదల చేసిన వ్యూహపత్రాన్ని, శాసనసభలో ప్రవేశపెట్టిన 2000-2001 ఆర్థిక సర్వేను పరిశీలిస్తే ఈ విషయం స్పష్టమౌతుంది. గత సంవత్సరంకన్నా రాష్ట్ర ఆర్థిక స్థితి అన్ని రకాలుగా వెనుకబడిపోయింది. జి.డి.పి. (గ్రాస్ స్టేట్ డొమెస్టిక్ ప్రొడక్ట్) 5.3 శాతం నుండి 5.15 శాతానికి తగ్గింది. ఆహారధాన్యాలు 165 లక్షల టన్నుల ఉత్పత్తి అవుతాయని అంచనా వేస్తే 140 లక్షల టన్నులు మాత్రమే పండాాయి. పారిశ్రామిక ఉత్పత్తి 9.1 శాతం నుండి 1.7 శాతానికి తీవ్రంగా పడిపోయింది. ఒక సంవత్సరంలోనే అదనంగా లక్షమంది నిరుద్యోగులు



ఎంప్లాయిమెంట్ ఎక్స్‌జెంజిలో రిజిస్ట్రేషన్ చేయించుకున్నారు. ఒక సంవత్సరంలో 8వేల కోట్ల రూపాయలు అప్పులు పెరిగాయి. 4వేల కోట్ల రూపాయల వడ్డీ చెల్లింపులకే సరిపోతున్నది.

గతంకన్నా ఎక్కువ వడ్డీ రేట్లు చెల్లించాల్సి వచ్చింది.

మాగాణి వ్యవసాయ భూముల విస్తీర్ణం తగ్గిపోయింది. అనుకున్న అంచనాల్లో పన్నులు 7 శాతం మాత్రమే ప్రభుత్వం వసూలు చేయగలిగింది. పట్టణ కార్మికుల యొక్క ధరల సూచి 6.5 శాతం పైగా పెరిగింది. అన్నింటికన్న మించి ద్రవ్యలోటు 6 శాతం దాటింది. ఇంత పెద్ద ద్రవ్యలోటు ఏర్పడటం ఆంధ్రప్రదేశ్ చరిత్రలోనే ఇదే ప్రథమం. ప్రపంచబ్యాంకు ప్రోత్సాహంతో వ్యవస్థీకృత, నర్సబాటు విధానాలు అమలు జరపడంలో ద్రవ్యలోటు తగ్గించే ముఖ్యమైన లక్ష్యంగా పదే పదే ప్రకటించారు. అయినా ఆ

ద్రవ్యలోటే ఎప్పుడూలేనంత పెరిగింది. సంస్కరణలు ఏరకంగా ఘోరంగా విఫలమైనవో ఈ విషయం తెలియజేస్తుంది.

అనేక సందర్భాల్లో ముఖ్యమంత్రి ప్రపంచబ్యాంకు అప్పులను సమర్థించుకుంటూ తాను "తక్కువ వడ్డీలకు రుణాలను తెస్తున్నానని, ఇంతకన్నా తక్కువ వడ్డీలకు ఎవరైనా తేగలరా" అంటూ సవాళ్ళు విసిరారు. తీరా చూస్తే రాష్ట్ర ప్రభుత్వం గతం కన్నా ఇప్పుడు ఎక్కువ వడ్డీకి తెస్తున్నట్లు ప్రభుత్వ లెక్కలే చెబుతున్నాయి. బొంది తోనే కైలాసం పంపుతామన్నట్లు అప్పులతోనే అభివృద్ధి చేస్తామని ఆర్థిక శాఖమంత్రి ప్రకటించారు.

ఆంధ్రప్రదేశ్ ఏర్పడిన మొదటి 40 సంవత్సరాల్లో ప్రభుత్వాలు 15వేల కోట్ల రూపాయలు అప్పుచేస్తే గత ఐదు సంవత్సరాల్లో 20వేల కోట్ల రూపాయల అప్పుచేసిన ఘనత తెలుగుదేశం ప్రభుత్వానికి దక్కింది. వ్రతంచెడ్డా ఫలితం దక్కిందా అంటే అదీ లేదు. వడ్డీ చెల్లింపులు పెరిగి అభివృద్ధి మందగించింది. ఇప్పుడు వడ్డీలు చెల్లించడానికే అప్పులు చేయాల్సిన విషవలయంలోకి రాష్ట్రం పడిపోయింది. అప్పులు అసలు చెల్లించడానికి ప్రజలమీద భారాలు వేయడానికి సిద్ధమౌతున్నారు.

'వినియోగదారుల చార్జీలను వసూలు చేస్తామ'ని ముఖ్యమంత్రి గారు, 'ప్రజలు త్యాగాలు చేయాల'ని గవర్నర్ గారు పదే పదే చెప్పడం అందుకే. గత అనుభవాన్ని కూడ ఒకసారి నెమరువేసుకుంటే భారాలు మోయడానికి ప్రజలను సంసిద్ధం చేయడానికి ప్రభుత్వం ఎలా ప్రయత్నిస్తుందో విదితమౌతుంది.

1996 జూన్ లో రాష్ట్ర ప్రభుత్వం వరుసగా కొన్ని శ్వేతపత్రాలను విడుదల చేసింది. పక్షం రోజులు బహిరంగ చర్చ తంతును నడిపింది. శ్వేతపత్రాల్లోని విషయాలను ప్రజలు ఆమోదించారని ప్రకటించి



జూలైలో వరుసబెట్టి భారాలు వేసింది. 37శాతం విద్యుత్ చార్జీలను, మూడురెట్లు నీటితీరువాను పెంచింది. వృత్తివన్ను, ఆస్తివన్ను, వినోదపన్ను, ఆర్టీసి చార్జీలను, రిజిస్ట్రేషన్ చార్జీలను పెంచింది.

మళ్ళీ ఇప్పుడు అదే తరంగాన్ని రాష్ట్ర ప్రభుత్వం ప్రారంభించింది.

2001 ఫిబ్రవరిలో పేరుమార్చి 'వ్యూహ పత్రాల'

ను ప్రకటించింది. ఈ

వ్యూహపత్రాలన్నింటిలోనూ ప్రయివేటీకరణ గురించి, వినియోగదారుల చార్జీల వసూలు గురించి నొక్కి చెప్పింది. విద్యుత్, సాగునీరు, త్రాగునీరు, విద్య, వైద్యం, రోడ్లు, ప్రభుత్వ సేవలు వగైరా అన్నింటికి చార్జీలు, వసూలు పెంచాలని వ్యూహపత్రాల్లో నూతనలున్నాయి. వినియోగదారుల చార్జీలను వసూలు చేసేందుకు చట్టాలను కూడా చేయాలని ప్రతిపాదించింది. బహిరంగ చర్చ ప్రసహనాన్ని పూర్తిచేసిన తర్వాత ఎప్పుడైనా ప్రజలపై భారాలు మోపేందుకు అవకాశముంది.

అయితే ఈసారి భారాలు మోపే వ్యూహాన్ని మార్పు చేయాలని ప్రభుత్వం ఆలోచన చేస్తుంది. భారాలు మోపే పాపం తన చేతులకు అంటకుండా రుసుములను, చార్జీలను నిర్ణయించి వసూలు చేసే బాధ్యతను స్థానిక సంస్థల స్థాయికి కేంద్రీకరించాలని ఆలోచిస్తున్నది. త్రాగునీటి చార్జీల నిర్ణయం, వసూలు స్థానిక సంస్థలకు ఇస్తారు. అలాగే విద్యుత్ చార్జీలను నిర్ణయించే పని విద్యుత్ రెగ్యులేటరీ కమిషన్ కు ఇచ్చినట్లుగా నీటి తీరువాను నిర్ణయించేపని, ప్రభుత్వ సేవల రుసుములు నిర్ణయించే పని చేయడానికి, 'కొత్త కమిషన్' ఏర్పాటుకు కూడా ప్రభుత్వం ఆలోచిస్తున్నది. ఈ వన్నాగం ద్వారా భారాల పెరుగుదలలో తన బాధ్యత ఏమిలేదని తప్పుకోవడానికి సిద్ధమౌతున్నది.

వేలకోట్ల రూపాయలు అప్పులు తెచ్చి ఖర్చుపెడుతున్నప్పటికీ సామాన్య ప్రజలకు ప్రయోజనం కలగడం లేదు. కాంట్రాక్టర్లు, కన్సల్టెంట్లు, పాలకపార్టీ పైరవీకారులు, సంపన్నులు, మోతుబరులు మాత్రమే లాభపడుతున్నారు. అవినీతి పెచ్చు మారి నిధులు గణనీయంగా కైంకర్యమౌతున్నాయి.

ఇటువంటి పరిస్థితుల్లో ప్రజలమీద భారాలు మోపడం అంటే నేరం చేసేదొకరు ఇక్క అనుభవించేది మరొకరు అవుతుంది. ఆదాయంగాని, ఆస్తులు గాని ఏమాత్రం పెరగని సామాన్యులు భారాలు మీదపడి బ్రతకడమే కష్టమౌతుంది.

కేంద్రపరిస్థితి:

కేంద్రప్రభుత్వం గత సంవత్సర ప్రారంభంలో వేలకోట్ల రూపాయల భారాన్ని ప్రజలపై మోపింది: కిరోసిన్, గ్యాస్, డీజిల్, పెట్రోల్ ధరలను పెంచింది. ప్రజా పంపిణీ వ్యవస్థకు సరఫరా చేసే బియ్యం, గోధుమలు,

పంచదార ధరలను పెంచింది. రసాయన ఎరువులపై రైతులకిస్తున్న సబ్సిడీలను కుదించింది. ఈ భారాల పర్యవసానం సామాన్య ప్రజలపై తీవ్రంగా పడింది. ఇప్పుడు మళ్ళీ అటువంటి భారాలను మోపడానికి ప్రభుత్వం సిద్ధమౌతుంది. సబ్సిడీలన్నింటిని తగ్గించడానికి వేగంగా.

ప్రభుత్వరంగ నండ్లలను

ప్రయివేటీకరించడానికి, ప్రభుత్వ సంస్థలను కార్పొరేటీకరించడానికి, ప్రావిడెంట్, పెన్షన్ నిధులపై వడ్డీరేట్లను తగ్గించడానికి, చిన్నతరహా పరిశ్రమలకు ఉన్న రిజర్వేషన్ సౌకర్యాన్ని ఎత్తివేయడానికి, కార్మిక చట్టాలను యజమానులకు అనుగుణంగా సవరించడానికి కేంద్ర ప్రభుత్వం సూచనలు చేసింది.

ఈ విధానాలతో సామాన్యప్రజలపై మరిన్ని భారాలు మోపుతుంది. ముఖ్యంగా

కార్మికులు, ఉద్యోగులు పోరాటాల ద్వారా సాధించుకున్న హక్కులు, సౌకర్యాల కాలరాయబడతాయి.


గత సంవత్సరం 750 సరుకులమీద పరిమాణాత్మక ఆంక్షలు తొలగించడం మూలంగా దిగుమతులు విచ్చలవిడిగా పెరిగాయి. దీనిమూలంగా దేశంలో దాదాపు అన్ని వ్యవసాయ ఉత్పత్తుల ధరలు పడిపోయాయి. మద్దతు ధరలు కూడా రాకరైతాంగం తీవ్ర సంక్షోభంలో పడింది. ఈ సంవత్సరం ఏప్రిల్ లో మిగిలిన 700 సరుకులమీద ఆంక్షలు తొలగిస్తున్నది. దీనివలన మన ఆర్థిక వ్యవస్థ తీవ్రమైన గడ్డు పరిస్థితులను ఎదుర్కోబోతున్నది.

కేంద్ర, రాష్ట్ర ప్రభుత్వాలు ప్రజా సంక్షేమం కన్నా ప్రపంచబ్యాంకు, ఐ.ఎం.ఎఫ్., డబ్ల్యూ.టి.ఓ. సంపన్నదేశాల ప్రయోజనాలు కాపాడే సంస్థల ఆదేశాలకే ఎక్కువ విలువనిస్తున్నాయి.

ఈ పరిస్థితుల్లో కేంద్ర, రాష్ట్ర ప్రభుత్వాలు ప్రజల మీద భారాలు మోపడాన్ని నిరోధించాలన్నా, ప్రపంచబ్యాంకు విధానాలను ప్రతిఘటించాలన్నా ప్రజలు ఐక్యంగా పోరాడటమే ఏకైక మార్గం.

## సంపాదక వర్గం

ఎడిటర్ : వై. సిద్ధయ్య  
మేనేజర్ : ఆర్. సుధాభాస్కర్  
నండ్లారి ప్రసాదరావు  
పర్సనల్ సెక్రటరీ  
ఎం.ఎ. గృహర్  
ఎస్. వీరయ్య  
పి. రోజా  
కె. ఆరుణ





# అంగన్వాడీ ధర్మాలు

అంగన్వాడీల జీతాలను బడ్జెట్ కంట్రోలు నుండి మినహాయించి ప్రతినెల సక్రమంగా జీతాలు చెల్లించాలని కోరుతూ ఆంధ్రప్రదేశ్ అంగన్వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ఫిబ్రవరి 16న రాష్ట్రవ్యాపితంగా సామూహిక నిరాహారదీక్షలు, ధర్మాలు జరిగాయి. ఈ కార్యక్రమంలో వేలాదిమంది అంగన్వాడీలు పాల్గొని తమ సమస్యను పరిష్కరించనట్లయితే పోరాటాన్ని ఉద్యతరం చేస్తామని గొంతెత్తి నినాదించారు.

జి.వో.నెం. 68 ప్రకారం అంగన్వాడీల జీతాలు అన్ కంట్రోలు అయిటమ్. పైగా ఇవి కేంద్రాల నుండి వస్తున్నాయి. అయితే ఇటీవల రాష్ట్రప్రభుత్వం '0'

చేసే బడ్జెట్ పేరుతో అంగన్వాడీల జీతాలను బడ్జెట్ కంట్రోలులోకి తీసుకున్నది. దీనితో గత 6 నెలలుగా ప్రతినెల సక్రమంగా జీతాలు అందక అంగన్వాడీ ఉద్యోగులు తీవ్ర ఇబ్బందులకు గురవుతున్నారు. ఇప్పటికే రాష్ట్రప్రభుత్వం తన నిధులనుండి ఒక్కరూపాయి కూడా చెల్లించకుండా అనేక పనులను వెట్టిగా చేయించుకుంటున్నది. తీవ్రపని భారంతో సతమతమవుతున్న అంగన్వాడీలకు అదనపుపనికి అదనపు వేతనం ఇవ్వకపోగా కేంద్రప్రభుత్వ నిధులనుండి వచ్చే జీతాలను సహితం తన అవసరాలకు వాడుకుంటూ ఇచ్చే నామమాత్రపు వేతనాలను కూడా ప్రతినెల చెల్లించకపోవడంతో పన్నులతో జీవించాల్సిన పరిస్థితులు నెలకొన్నాయి.

అంగన్వాడీలు తమ జీతాలను బడ్జెట్ కంట్రోలు నుండి మినహాయించి ప్రతినెల జీతాలు చెల్లించాలని గతనాలుగు నెలలుగా వివిధ రూపాల్లో అంగన్వాడీ ఆందోళనలు చేస్తున్నారు. ఫలితంగా 2001 మార్చి వరకు జీతాలు చెల్లించేందుకు ఉత్తర్వులు జారీ అయ్యాయి. కాని సమన్వయపూర్తిగా పరిష్కారం కాలేదు. దీనితో ఆగ్రహించిన అంగన్వాడీలు తమ పోరాటాన్ని ఉద్యతరం చేసారు. ఇందులో భాగంగా అన్ని ప్రాజెక్టు కమిటీల నుండి ఫిబ్రవరి 12వ తేదీన ముఖ్యమంత్రికి, ఆర్థికశాఖా మంత్రికి టెలిగ్రామ్స్ ఇచ్చారు. ఫిబ్రవరి 16వ తేదీన రాష్ట్రవ్యాపితంగా ప్రాజెక్టు కేంద్రాలలో సామూహిక నిరాహార దీక్షలు చేపట్టారు. మార్చి 5వ తేదీన హైదరాబాద్ లో ఇందిరా పార్కు వద్ద, అన్ని జిల్లా కలెక్టర్ కార్యాలయాల వద్ద ధర్మాలు చేయాలని యూనియన్ ఇచ్చిన పిలుపు మేరకు అంగన్వాడీలంతా మరోసారి తమ సమస్యను ప్రభుత్వం దృష్టికి తీసుకు వెళ్ళేందుకు సిద్ధమవుతున్నారు.

ప్రభుత్వం వెంటనే స్పందించి అంగన్వాడీల జీతాలను బడ్జెట్ కంట్రోలు నుండి మినహాయించి ప్రతినెల జీతాలు చెల్లించాలని, అదనపు పనికి అదనపు వేతనం ఇవ్వాలని, టి.ఎ.డి.ఎ.లు, సెంటర్ అద్దెలు తదితర బకాయిలు వెంటనే చెల్లించాలని

సూపర్వైజర్ పరీక్షను వెంటనే నిర్వహించాలని ఆంధ్రప్రదేశ్ అంగన్వాడీ వర్కర్స్ అండ్ యూనియన్ డిమాండు చేస్తున్నది.


1,2. అనంతరం ఎం.ఆర్.ఓ. ఆఫీసు వద్ద నిరాహార దీక్షలు చేస్తున్న అంగన్వాడీలు ప్రసంగిస్తున్న జిల్లా సి.ఐ.టి.యు నాయకులు కామ్రేడ్లు కొండారెడ్డి.

3. కర్నూలు జిల్లా కలెక్టర్ కార్యాలయం వద్ద పికెటింగ్ చేస్తున్న అంగన్వాడీలు.


4. ఖమ్మం జిల్లా ఇల్లెందు ప్రాజెక్టు ఆఫీసు ముందు నిరాహారదీక్షలు చేస్తున్న అంగన్వాడీ ఉద్యోగులు.



కర్నూలు కలెక్టర్ కార్యాలయం వద్ద



నెల్లూర్ జిల్లా కలెక్టర్ కార్యాలయం వద్ద



ఖమ్మం జిల్లా ఇల్లెందు ప్రాజెక్టు వద్ద



# ప్రపంచీకరణకు పెరుగుతున్న ప్రతిఘటన

- పర్సా నత్యనారాయణ

సామ్రాజ్యవాద అమెరికా చేతిలో కీలు బొమ్మలుగా పనిచేసిన నియంతలు అవినీతి ఆరోపణలు ఎదుర్కొంటూ ప్రజల తీవ్ర నిరసనలకు తలొగ్గి ఒక్కొక్కరే నిష్క్రమించక తప్పటంలేదు. నిన్నటివరకు తమను అంటకాగిన సైనిక వర్గాలు సహితం సహాయనిరాకరణ చేసినచోట గత్యంతరం లేక తప్పుకుంటున్నారు. అయినా దింపుడు కళ్ళం ఆశగా చివరి నిమిషం వరకు చూరుపట్టుకు వేశాడుతున్నట్లు వారి అంతిమ ఘడియల దృశ్యాల్లో కొట్టవచ్చినట్లు కనిపిస్తోంది. ఫిలిప్పీన్స్ లో ఎస్ట్రాడా, చిలీలో పినోచెట్, ఇండోనేషియాలో సుహార్తో ఉదంతాలు అలాంటివే.



దుష్ప్రత్యయం విధానాల దుష్ఫలితాలకు బలైన ప్రజలు ఆయాదేశాల్లో భారీగా నిరసన ప్రదర్శనలు జరుపుతూ తమ ప్రతిఘటనను ప్రపంచవ్యాపితంగా విస్తరింపచేయటం కూడా నేడు చూస్తున్నాం.

## ఫిలిప్పీన్స్:

సరిగ్గా 15 ఏళ్ళ క్రితం ఫిలిప్పీన్స్ నియంత అధ్యక్షుడు పెర్సినాండ్ మార్కోస్ ప్రజల తీవ్రనిరసనలను తట్టుకోలేక పదవీభ్రష్టుడయ్యాడు. తిరిగి ఇప్పుడు ఎస్ట్రాడాకు సరిగా అదేగతిపట్టింది.

భారీగా ముడుపులు గుంజడం, జూదక్రీడలను అనుమతించటం, అక్రమ సంపాదనలు, మారుపేర్లతో రహస్యంగా బ్యాంకు ఖాతాలు తెరవడం వగైరా తీవ్ర ఆరోపణలు వచ్చి అభిశంసనకు గురైన అధ్యక్షుడు ఎస్ట్రాడా సెనేట్ కోర్టు వారు చేసిన కొన్ని వ్యాఖ్యలను అడ్డంపెట్టుకుని గట్టెక్కుదామని చివరిదాకా ప్రయత్నించాడు.

కాని ప్రజల నిరసన ప్రదర్శనలు వెల్లువెత్తాయి. ఉన్నత సైనికాధికారే నిరసన ప్రదర్శనలకు మద్దతు ప్రకటించాడు. చర్చినేతలు, వ్యాపార, ఉన్నత, మధ్యతరగతి వర్గాలు ఎస్ట్రాడా కు వ్యతిరేకమయ్యాయి. అధ్యక్షస్థానం ఖాళీగా వుందని సుప్రీంకోర్టు ప్రకటించింది. ఈ స్థితిలో ప్రతిపక్షాలు తయారు చేసిన రాజీనామా పత్రంపై సంతకం పెట్టక తప్పిందికాదు. ఎస్ట్రాడా దిగిపోయాడు. కేబినెట్ సహచరులు మద్దతు తెలపగా ఉపాధ్యక్షులుగానున్న గ్లోరియా అరోయా అధ్యక్షపదవి నలంకరించారు.

1992 నుండి గ్లోరియా సెనేటరుగా వుంటూ 1998లో భారీ మెజారిటీతో ఉపాధ్యక్షురాలిగా ఎన్నికయ్యారు. ఇప్పుడు అధ్యక్ష స్థానానికి ఎన్నికైన 14వ వ్యక్తి ఆమె. ఎకనామిక్స్ లో డాక్టరేట్ పొందారు.

దేశకరెన్సీ విలువ దారుణంగా పడిపోయి, ఆర్థికవ్యవస్థ అతలకుతలాం అయిపోయిన స్థితిలో ఎస్ట్రాడా గద్దె దిగాలంటూ ఉద్యమాన్ని తీవ్రతరం చేశారు. ఎస్ట్రాడా కథ ఆ విధంగా ముగిసింది. ఒకనాడు వెండితెర హీరోగా వెలిగిన ఎస్ట్రాడాకు మెడవట్టి

గెంటివేసినంతపనయ్యింది.

## బ్రెజిల్

ప్రపంచీకరణ విధానాలను నిరసిస్తూ దక్షిణమెరికా ఖండంలోని

బ్రెజిల్ దేశంలో రైతులు, వ్యవసాయ కార్మికులు ప్రదర్శనలు జరిపారు.

అమెరికా విత్తనాల కంపెనీ మాన్ సాంటా కార్యాలయంలోకి 1300మంది ప్రదర్శకులు చొచ్చుకుపోయి వివిధ హైబ్రిడ్ పంటలను పీకి తగులబెట్టారు. సెక్యూరిటీ గార్డులను ప్రక్కకు తోసి యాపని చేశారు.

విత్తనాల కంపెనీ ప్రయోగాలను కొనసాగిస్తే మరల వస్తామని ఈసారి శాస్త్రజ్ఞులను

విమానం ఎక్కించి అమెరికాకు పంపివేస్తామని హెచ్చరించారు.

బ్రెజిల్ 5రోజులపాటు ఆర్థికసదస్సు జరుగుతుందనగా బ్రెజిల్ ప్రజలు ఈ తొలి నిరసన చర్యలు జరిపారు.

సియాటిల్, వాషింగ్టన్, మెల్ బోర్న్, ప్రేగ్ నగరాల్లో యిదే విధంగా నిరసనలు జరిగినవి.

## ఈక్వెడార్ లో

నూతన ఆర్థిక విధానాలకు వ్యతిరేకంగా దక్షిణమెరికా ఖండంలోని ఈక్వెడార్ దేశంలో నిరసన ప్రదర్శనలు జరుగుతున్నాయి. ఆందోళన కారులపై సైనికులు కాల్పులు జరపగా దానిని నిరసిస్తూ పెద్ద ప్రదర్శన జరిగింది. ఫ్రాన్సు, తదితర దేశాల్లో జరిగినట్లుగా రాకపోకలను ఆటంకం కలిగించి స్తంభింపజేశారు. నూతన విధానాలను ఉపసంహరించాలంటూ డిశంబరు నెల నుండే ఆందోళన సాగుతోంది. నిరసన ప్రదర్శనల్లో మహిళలు కూడా గణనీయంగా పాల్గొంటున్నారు.

## ఇండోనేషియా:

### విద్యార్థుల నిరసన

ప్రపంచబ్యాంకు విధానాలను అమలుపర్చి కుంగిపోయిన దేశాల్లో ఇండోనేషియా ఒకటి. దేశాధ్యక్షుడు జనరల్ సుహార్తో అవినీతి ఆరోపణలకు గురైన ప్రజల నిరసనల వెల్లువలో కొట్టుకుపోయాడు. ఆందోళనల్లో ముందు పీరిన వున్న విద్యార్థులు అవినీతి పరులందరిని విచారించి శిక్షించాలని పట్టుబట్టుతున్నారు.

జనరల్ సుహార్తో అవమానకరంగా గద్దెదిగిపోయినా ఆయనను వెంటాడుతున్నారు.

సుహార్తో స్థానంలో వచ్చిన అధ్యక్షుడు అబ్దుర్ రహమాన్ వాహిద్ పైన కూడ రెండు అవినీతి కుంభకోణాల ఆరోపణలువచ్చాయి. అందువల్ల వాహిద్ కూడ పదవి నుండి దిగిపోవాలనికోరుతూ విద్యార్థులు రాజధాని జాకార్తా నగరంలో పార్లమెంటు భవనం వద్ద అడ్డంకులను కూలదోసి ముందుకు చొచ్చుకుపోతున్నారు. 10వేల మంది నిరసన ప్రదర్శనలో పాల్గొన్నారని అంచనా.



# వ్యూహ పత్రాల పేరుతో మోసగిస్తున్న ప్రభుత్వం

- యస్. వీరయ్య

వివిధ రంగాల మీద శ్వేత పత్రాల పేరుతో మోసపూరిత పత్రాలు విడుదల చేసింది. తానిప్పటికే తీసుకున్న నిర్ణయాలు కొన్ని శ్వేతపత్రం పేరుతో, కొన్ని వ్యూహపత్రం పేరుతో ప్రకటించింది. తాను చేయదలచిన వన్నీ ప్రజామోదం తోనే చేస్తున్నాని చెప్పుకోవటం కోసమే ఈ తతంగమంతా. ప్రపంచ బ్యాంకు తో కుదుర్చుకున్న ఒప్పందాలన్నీ ఈ పత్రాల రూపంలో ప్రకటించారు.

## సర్వరోగ నివారిణిగా ప్రైవేటీకరణ జపం

రాష్ట్ర ప్రభుత్వరంగం సంస్థల సంస్కరణ-ప్రైవేటీకరణ పేరుతో విడుదల చేసిన శ్వేత పత్రంలో ప్రభుత్వం ప్రైవేటీకరణ తన విధానంగా ప్రకటించింది. విద్యుత్తు, రవాణా, ఆరోగ్యం తదితర సేవలు నలు మూలలకు విస్తరింపజేయటంలో ప్రైవేటు పరిశ్రమల అభివృద్ధికే, ఉపాధి కల్పనలోను, సామాజిక ప్రయోజనాలు నెరవేర్చేందుకు ప్రభుత్వరంగ సంస్థలు ముఖ్య పాత్రవహించాలని ఒకప్రక్క అంగీకరిస్తూనే, మరోవైపు అవినేడు ప్రభుత్వానికి గుదిబండగా మారాయని, అందువల్ల మూసివేయటమో, ప్రైవేటీకరించటమో చేయాలని ప్రతిపాదించారు. ఈ ప్రతిపాదనలో ఏ మాత్రం చిత్త శుద్ధిలేదు. ఇప్పటికే మూసివేసిన సంస్థలు, కార్మికులు, ఉద్యోగులందరినీ తొలగించిన సంస్థలను ఇవ్వడే కొత్తగా మూసివేయదలచినట్లు, ప్రైవేటీకరించాలన్నట్లు ప్రతిపాదించింది.

పైగా అభిప్రాయ సేకరణ తతంగం నడుపుతున్నది. ఇంతకన్నా మోసపూరిత వైఖరి ఇంకేముంటుంది?

మౌలిక సదుపాయాలు కల్పించటం, ఆదాయం, సంపదలు పునఃపంపిణీ చేయటం, ఉద్యోగావకాశాలు కల్పించటం, సమతుల్య ఆర్థికాభివృద్ధి సాధించటం, సామాజిక సేవాసభివృద్ధి చేయటం వంటి లక్ష్యాలతో ప్రభుత్వరంగ సంస్థలు స్థాపించారు. ఈ సంస్థలు పని తీరుతెన్నులు పరిశీలించాలంటే, ఈ లక్ష్యాలు సాధించటంలో చేసిన కృషి ప్రాతిపదికగా సమీక్ష జరగాలి. కానీ ఇందుకు భిన్నంగా, ఎంత లాభం సంపాదించాయి? వీటి మీద పెట్టిన పెట్టుబడికి మరోవిధంగా

అయితే ఎంతవడ్డీ వచ్చేది లెక్కలు గట్టి, ఆ ప్రాతిపదికన సమీక్షిస్తున్నారు. వీటిని ప్రారంభించింది సామాజిక బాధ్యతలు నిర్వహించడానికి, సమీక్షిస్తున్నది మాత్రం వ్యాపారదృక్పథంతో ఇదేవిధంగా న్యాయం?

ప్రభుత్వం చెబుతున్న నష్టాలకు కూడా ఉద్యోగులు, కార్మికులు బాధ్యులు కాదు. వివిధ ప్రాజెక్టులు అమలులో ప్రభుత్వం తీవ్రజాప్యం చేయటం వల్లనే నష్టం జరిగిందని కాగో ఎత్తి చూపింది. కొద్దిపాటి నష్టాలేమైనా ఇతర సంస్థలలో ఉంటే అవికూడా ప్రభుత్వం ప్రకటించిన వివిధ నబ్బిడ్డి స్కీములు అమలు పర్చి, ఆ డబ్బు ప్రభుత్వం చెల్లించనందువల్ల ఏర్పడిన లోటు అత్యధిక సంస్థల విషయంలో ప్రైవేటీకరణ, మూసివేతకు అసమర్థ యాజమాన్య ప్రధాన కారణంగా చూపారు. దీనికి బాధ్యత వహించవల్సింది ఎవరు? ప్రభుత్వ కాదా? ఇప్పుడు ప్రభుత్వ వైఫల్యాన్ని ప్రజలమీద, కార్మికవర్గం మీద రుద్దేందుకు ప్రయత్నిస్తున్నది.


ఏ ఒక్క ప్రభుత్వరంగ సంస్థ ఈ ప్రైవేటీకరణ, పరిశీలనకు అతీతం కాదని స్పష్టంగా పేర్కొన్నది. పైగా ప్రైవేటీకరణ క్రమానికి ఏ విధమైన ఆటంకం లేకుండా, కోర్టులు సైతం జోక్యం చేసుకునే వీలు లేకుండా చేసేందుకు ప్రైవేటీకరణ చట్టం చేస్తుందట!

కేంద్రంలో బిజెపి ప్రభుత్వం ఇప్పటికే ఇన్సూరెన్స్ రంగంలోకి ప్రైవేటు పెట్టుబడికి అవకాశం ఇస్తూ చట్టం చేసింది. డి సిస్వెస్ట్ మెంట్ కు ప్రభుత్వ శాఖనే ఏర్పరచింది. ఇప్పుడు బొగ్గు రంగం ప్రైవేటీకరణకు చట్టం చేసేందుకు ఏర్పాట్లు చేస్తున్నది. మన రాష్ట్రంలో టిడిపి ప్రభుత్వము అదే దారిలో పయనిస్తున్నది.

నిర్ణీత కాల వ్యవధిలో సింగరేణి, ఆర్టీసీ వంటి సంస్థల ప్రైవేటీకరణకు పథకంవేయాలని ప్రపంచ బ్యాంకు ఆదేశించింది. ప్రైవేటీకరణ ను రెండవదశగా అమలుచేయాలన్నది. (ప్రపంచ బ్యాంకు ఒప్పందం లోని 33వ పేజీ) సింగరేణిలో ప్రవేశపెట్టిన విఆర్ఎస్ బండారం కార్మికుల కర్థమైంది. ఎవరూవెళ్ళలేదు. ముందుగా చిన్నచిన్న ప్రభుత్వ రంగ సంస్థలను మూసివేసి, ఆ అనుభవంతో పెద్ద సంస్థలైన సింగరేణి, ఆర్టీసీలను ధ్వంసం చేస్తారట. (ప్రపంచబ్యాంకు ఒప్పందంలోని అనుబంధం 11లో 3 వ పేజీ) ప్రపంచబ్యాంకు నిర్దేశించిన మార్గంలోనే కేంద్రరాష్ట్ర ప్రభుత్వాలు ప్రైవేటీకరణ ప్రయత్నాలు సాగిస్తున్నాయి.







ద్రవ్య సంస్కరణలు, ప్రైవేటీకరణ పేరుతో ఉద్యోగ భద్రతకు పెనుముప్పు.

ఏ ఒక్క ప్రభుత్వోద్యోగికి ఉద్యోగ భద్రతకు ముప్పులేదని ముఖ్యమంత్రి చేసిన వాగ్దానాలన్నీ నీటి మూటలయ్యాయి. ఇప్పుడు ద్రవ్యసంస్కరణల వ్యూహ పత్రంలో ప్రభుత్వసర్వీసుల ప్రైవేటీకరణ, ఉద్యోగుల సంఖ్య కుదింపు, తగ్గింపు తప్పదని తేల్చేశారు. ఈలోగా ప్రపంచబ్యాంకుకు నచ్చినవిధంగా వాలంటరీ రిటైర్మెంట్ స్కీం ప్రవేశపెట్టాలన్నది. ఖాళీ పోస్టులు భర్తీచేయకుండా ఈ కాలంలో 2.4 శాతం ఉద్యోగులు సంఖ్య తగ్గించినట్లు కూడా చెప్పారు. ఇది కూడా ఏటా 1.9 శాతం ఉద్యోగుల సంఖ్య కుదించాలన్న ప్రపంచబ్యాంకు ఒప్పందం లో భాగమే.

ప్రైవేటీకరణ ప్రధాన లక్ష్యంగా ప్రకటించారు. ఇప్పటికే ఎ.పి.వ్యాన్ పేరుతో ప్రభుత్వ శాఖలను రెలయిన్స్ సంస్థకు అప్పగించాలని ప్రభుత్వం నిర్ణయించింది. క్లినింగ్, పారిశుధ్యం, సెక్యూరిటీ, రిపేర్లు తదితరవనులన్నీ బయటికి ఇవ్వాలని, కాంట్రాక్టు వద్దతిలో చేయించుకోవాలని నిర్ణయించింది. ప్రాథమిక ఆరోగ్యకేంద్రాలను ప్రభుత్వేతర సంస్థలకు అప్పగించాలని కార్పొరేట్ సంస్థలకు దత్తత ఇవ్వాలని ఆరోగ్యం, కుటుంబ సంక్షేమం వ్యూహపత్రంలో చెప్పింది. ఇది పిహెచ్ఎస్ ల ప్రైవేటీకరణకు ప్రయత్నమే. తగినన్ని సదుపాయాలు కల్పించకుండానే మెడికల్, పారామెడికల్ స్టాఫ్పైన కాన్సిడెన్సియల్ రిపోర్టులు తెప్పించుకుంటారట. లోపాలకు వారినే బాధ్యులను చేసారట.

కేంద్రంలోని బిజెపి ప్రభుత్వం కూడా ఉద్యోగుల సంఖ్య కుదించాలని నిర్ణయించింది. సర్పస్గా ప్రకటించిన ఉద్యోగులు సంవత్సరంలోగా విఆర్ఎస్ తీసుకొన్నట్లయితే రిటైర్మెంట్ చేయాలన్న ప్రతిపాదన కూడా పరిశీలిస్తున్నది.

### వేతనాలపై మరోసారి దాడి

రాష్ట్రాన్ని అప్పులపాలు చేసి, విదేశీ బహుళజాతి సంస్థలు, స్వదేశీ బడా పెట్టుబడిదారీ సంస్థలకు సౌకర్యాలు కల్పిస్తున్న ప్రభుత్వం, ఆ

భారాలన్నీ ఉద్యోగులు, పేదలు భరించాలంటున్నది. రాష్ట్ర రెవిన్యూ ఆదాయంలో 74.8 శాతం ఉద్యోగుల ఖర్చుకే పోతున్నదని దుష్ప్రచారం లంకించుకున్నది. ఇప్పుడు పెన్షన్ ఖర్చు తగ్గించేందుకు కూడా చర్యలు తీసుకుంటారట. కేంద్రప్రభుత్వం ఇప్పటికే ప్రభుత్వోద్యోగులకి వేతన సవరణ సంఘాలవసరం లేదన్న 11వ ఆర్థిక సంఘం సిఫారుసును ఆమోదించింది. పెన్షన్కు డి.ఎ. లింకు తీసివేయాలనీ, పెన్షన్ పొందడానికి ఉద్యోగులు కూడా తమ వాటా చెల్లించాలని ప్రధాని ఆర్థిక సలహా మండలి ఇప్పటికే సిఫారసు చేసింది.

### పెరుగుతున్న భారాలు:

ప్రభుత్వ సేవలన్నింటికీ వినియోగదారులు వినిమయ చార్జీలు చెల్లించాలన్నది. అంటే ప్రతి పనికి ఫీజు చెల్లించాలి. మౌలిక సదుపాయాలు వ్యూహపత్రంలో ఎక్స్ ప్రెస్ హైవేల నిర్మాణం గురించి చెప్పారు. ఇవి వైవేటు సంస్థలు నిర్మిస్తాయి. దీనికి కూడా వినిమయ చార్జీలు చెల్లించాలి. దీనికోసం “ఇన్ ఫ్రా స్ట్రక్చర్ డెవలప్ మెంట్ ఎవేల్వింగ్ యాక్ట్” పేరుతో చట్టం చేస్తారు. ప్రాథమిక ఆరోగ్య కేంద్రాలను ప్రభుత్వేతర సంస్థలకు అప్పగించటం ద్వారా రోగులనుండి ఫీజులు వసూలు చేస్తారు. అంటే మొత్తం మీద కార్మికులు, పేదలు, ఉద్యోగుల మీద అనేక భారాలు పడనున్నాయి. వినిమయ చార్జీలు చెల్లించాలి. దీనికోసం “ఇన్ ఫ్రా స్ట్రక్చర్ డెవలప్ మెంట్ ఎవేల్వింగ్ యాక్ట్” పేరుతో చట్టం చేస్తారు. ప్రాథమిక ఆరోగ్య కేంద్రాలను ప్రభుత్వేతర సంస్థలకు అప్పగించటం ద్వారా రోగులనుండి ఫీజులు వసూలు చేస్తారు అంటే మొత్తం మీద కార్మికులు, పేదలు, ఉద్యోగులమీద అనేక భారాలు పడనున్నాయి.

### ఉపాధి అవకాశాలు పెరుగున్నాయి?

ఉపాధికల్పనా వ్యూహపత్రం అరచేతిలో స్వర్గం చూపిస్తున్నది. ఉన్నతవర్గాలకు కొందరికి ఐటీరంగంలో అవకాశాలు కల్పించి, అత్యధికులు అభద్రతకు లోను చేయటమే ఈ పత్రం సారాంశం. వ్యవసాయరంగానికి పునర్వికాశం కల్పించటం ద్వారా గ్రామీణ నిరుద్యోగులకు ఉపాధి కల్పిస్తామన్నారు. ఇదే ప్రభుత్వం వ్యవసాయరంగంనుండి 70 శాతంమంది పట్టణాలకు తరలిరాక తప్పదని విజన్ 2020లో చెప్పింది. ఈ వ్యూహపత్రంలో మాత్రం నిరుద్యోగులను మభ్యపెడుతున్నది. ఒకవైపు ప్రపంచవాణిజ్య సంస్థ ఆదేశాలకనుగుణంగా దిగుమతులకు స్వేచ్ఛనిచ్చి మరోవైపు పౌరస్థి, ఫిషరీస్, ఫుడ్ ప్రాసెసింగ్, గార్మెంట్స్, నిర్మాణం రంగం, టూరిజం, చిన్న పరిశ్రమలలో, స్వయం ఉపాధి పథకాలలో పెద్దయెత్తున ఉపాధి అవకాశాలు పెరుగుతాయని ప్రభుత్వం మభ్యపెడుతున్నది. మొత్తంమీద ప్రపంచబ్యాంకు బాటలో, స్వదేశీ, విదేశీ పెట్టుబడిదారుల కోసం తాను చేయదలచిందంతా ప్రజలకోసమేనని మభ్యపెట్టే ప్రయత్నం చేసింది. ఇదీ వ్యూహపత్రాల అసలు బండారం.



# అభివృద్ధి నిరోధక బడ్జెట్

- పి. ఆజయ్ కుమార్

ప్రపంచబ్యాంకు కనుసన్నలలో రాబోయే ఆర్థిక సంవత్సరానికి టి.డి.పి. ప్రభుత్వం ప్రవేశపెట్టిన బడ్జెట్ రాష్ట్ర అభివృద్ధిని మరింత దిజారుస్తుంది. ఈ ఆర్థిక సంవత్సరపు వాస్తవాలు కళ్ళకు కట్టినట్టు కనబడుతుంటే, వచ్చే సంవత్సరంలో కేటాయింపులు అక్కడ పెంచాం, ఇక్కడ పెంచాం అని చెప్పితే ఎవరూ నమ్మరు. ప్రజలు వుద్యోగులు, కార్మికులు రాబోయే కాలంలో ఉపాధి పొగొట్టుకోటం, ఆర్థిక భారాలు మోయటం రూపంలో అనేక ఇబ్బందులు ఎదుర్కొంటారని బడ్జెట్ లో పేర్కొన్న విధాన ప్రకటనలు తెలియజేస్తాయి.

## పన్నులతో పనేముంది?

ప్రజలపై పన్నులు పెంచలేదట. రాబోయే సంవత్సరాలలో కూడా పెంచరట. కానీ ఏ వార్తా పత్రికా పన్నులు లేని బడ్జెట్ గా ఆకాశానికెత్తలేదు. పన్నుల ఊసే ముందుకు తీసుకురాలేదు. పన్నులు వేసి వాటితో సౌకర్యాలు కల్పించేబదులు, ఆ సౌకర్యాలకు మీరే పూర్తిగా ఖర్చు భరించి, డబ్బులు కట్టుకోండి పొమ్మని ప్రభుత్వం చెపుతోంది. తాగునీరు, సాగునీరు, విద్యుత్తు, పారిశుధ్యం, రోడ్లు, రవాణా మొదల వాటినిన్నింటికీ వాటిని అందుబాటులోకి తేవటానికి అయే ఖర్చు మొత్తం ప్రయివేటు పెట్టుబడిదారుల లాభాలతో సహా ప్రజలే భరించాలట. దీంతో, వీపు విమానం మోత మోగటం లేదు, వెన్నే విరిగిపొయ్యి. తమ రాజ్యంలో అంతా ధనికులయిపోయినట్లుగా టి.డి.పి. ప్రభుత్వం భావించినట్లుంది. అందుకే వినిమయ ఛార్జీలు మీరే కట్టుకోండటన్నారు. ఆ సౌకర్యాలు కల్పించేపని మేం చెయ్యం. ప్రయివేటు వాళ్ళను తీసుకొస్తాం. వాళ్ళు మంచి లాభాలు కలుపుకుని ఛార్జీలు వేస్తారు. వాటిని మీదగ్గర వసూలు చేసుకోటానికి ఒక చట్టం కూడా తెస్తాం, అని చెబుతున్నారు.

## పెట్టెలు పెడతారట

టెలిఫోన్ బూతుల్లాగా ఊళ్ళల్లో పెట్టెలు కడతారట. అందులో చిన్న పెట్టెలు (కంప్యూటర్లు) పెట్టుకుని రెడీగా ఉంటారట. ఈ పని చేసేది కూడా ప్రయివేట్ షేర్. ఇక మనం అక్కడికి పోయి పైన చెప్పిన ఛార్జీలన్నీ కట్టాలి. స్వంతగా ఇంట్లో ఒక కంప్యూటర్ పెట్టుకుని, ఇంటర్నెట్ కనెక్షన్ తీసుకుని రెడీగా వుంటే, కంప్యూటర్ ద్వారా ఛార్జీలు కట్టటానికి వీలయేవిధంగా విదేశీ కంపెనీలతో ఒప్పందాలు కుదుర్చుకుంటారట. 'నుందర న్వమ్మం' చెదిరిపోనీయకండి మరి.

ప్రభుత్వం అనేకరంగాల నుండి, సర్వీసుల నుండి తప్పకుండా విదేశీ, స్వదేశీ పెట్టుబడి దారులకు మనలను అప్పజెపుతుంది. వాళ్ళకు 'వివేకమంతమయిన సహకారి పాత్ర' అందిస్తుంది. రేట్లు తాను నిర్ణయించకుండా వాళ్ళకి వదిలేస్తుంది.

## ఇక 'అలగా జనం' ఎక్కడుంటారు?

క్లింటన్లు, గేట్స్, బుష్లు తప్ప మరెవరూ కనపడని ప్రభుత్వానికి బడుగు వర్గాలు ఉన్నట్లు కనపడదు. అందుకని, ఎస్.సి., ఎస్.టి., బి.సి., మైనారిటీలకు కేటాయింపులను క్షవరం జేసింది. పోయిన సంవత్సరం బడ్జెట్ లో ఈ వర్గాలకు కేటాయించిన మొత్తాలను ఖర్చు చేయలేదు. మళ్ళీ ఈ బడ్జెట్ లో ఖర్చు చేస్తానే అని చెప్తోంది. ఇక నమ్మొద్దెట్లా?

ఎస్.సి., ఎస్.టి., వెనుకబడిన తరగతుల విద్యార్థులకు జరుగుతున్న

ఆర్థిక సంవత్సరంలో 87కో. రూ. కోత పెట్టారు. యస్.సి., పైనాన్స్ కార్పొరేషన్, మైనారిటీస్ కార్పొరేషన్ల కిచ్చే పెట్టుబడితో 121/2 కో.రూ. కోతపెట్టారు. ఈ ఆర్థిక సంవత్సరంలోనే 'అదరణ'కి 50కోట్లు రూపాయలు ప్రతిపాదించి 20కో.రూ. మాత్రమే ఖర్చు చేశారు. మైనారిటీలకిచ్చే గ్రాంట్ల సహాయం కూడా 7కో. రూ. తగ్గించారు.

## మిగతావాటికీ కోతే

ఈసూరూమని బండిలాగుతున్న పంచాయితీలు, మునిసిపాలిటీలపై కూడా ప్రభుత్వం దయచూపలేదు. గత బడ్జెట్ కంటే ఈ బడ్జెట్ లో పంచాయితీలకు పన్నుల కాంపెన్సేషన్ 34కో. రూ. తగ్గించారు. మునిసిపాలిటీలకు జరుగుతున్న ఆర్థిక సంవత్సరంలో ప్రతిపాదనకంటే దాన్ని 9కో. రూ. తగ్గించారు.

జరుగుతున్న ఆర్థిక సంవత్సరంలో ప్రాథమిక ఆరోగ్యం, కుటుంబ సంక్షేమం, మెడికల్ & హెల్త్ రంగాలలో 158కో.రూ. కోతపెట్టారు. కోపరటివ్ స్పిన్లింగ్ మిల్లులు, షుగర్ ఫ్యాక్టరీలు, రిఫైన్లర్స్ ఫార్మ్, ఆల్విన్ ఆటో, ఆల్విన్ వాచ్, లిడ్ క్యాప్ తదితరులకు కేటాయింపులు చేయలేదు. వాటిని మూసేస్తానని ప్రకటించింది కదా మరి.

లేబరు అఫీసులపై ఖర్చు 1.09కో. రూ. తగ్గించారు. ఐ.టి.ఐ.లలో శిక్షణ నిచ్చే ఖర్చును 2 కో.రూ. కోశారు. వికలాంగుల కార్పొరేషన్ సబ్సిడీలో 76లక్షల రూ.లు, వికలాంగుల రెసిడెన్షియల్ స్కూలు ఖర్చులో 50లక్షల రూ. తగ్గించారు. స్త్రీ సంక్షేమ కేంద్రాలకు 73లక్షల రూ.లు, బాలికల సంరక్షణ స్కీంలో 2కో.రూ., అంగన్ వాడీ వర్కర్ల చెల్లింపులలో 371/2 కో.రూ.లు కోతపడింది.

## ప్రయివేటీకరణ

ప్రభుత్వరంగ సంస్థలను అమ్మేస్తాం అంటోంది ప్రభుత్వం. ఊరూరికి తిరిగే ఎర్రబన్ను, బజారులైట్ల నందించిన విద్యుత్తు బోర్డు, బొగ్గునందించిన సింగరేణిలను ప్రయివేట్ షేర్స్ కిచ్చేస్తారట. దానికొకచట్టం తెస్తారట. ప్రయివేట్ షేర్స్ కెలాజయ్యాలా, ఏరేటులో ఇయ్యాల, వుద్యోగులను ఎలా ఇంటికి తోలెయ్యాలో కూడా తెల్లదొరలు దగ్గరుండి చెబుతారు. ఏ సంవత్సరంలో దేన్ని ప్రయివేటీకరించాలో వాళ్ళే ప్రకటింపచేస్తారు.

## ఉద్యోగులు బద్దనాం

అన్యాయంగా ఈ ప్రభుత్వం చేతిలో వుద్యోగులు కూడా బద్దనాం అవుతున్నారు. రాష్ట్రానికొచ్చే ఆదాయం అంతా వుద్యోగుల జీతాలు, పెన్షన్లకే ఖర్చు పెడుతున్నట్లుగా ప్రభుత్వం చూపెడుతున్నది. విద్యా, వైద్య రంగాలకు పెట్టే ఖర్చునుకూడా జీతాలకింద చూపించి జమ్మిక్కులు జేస్తున్నది. ఆడలేక మద్దెల ఓడన్నట్లుగా రాష్ట్ర అభివృద్ధి సాధించలేని ప్రభుత్వం వుద్యోగులపై దుష్ప్రచారం చేస్తున్నది.

## అభివృద్ధి శూన్యం

అభివృద్ధి తప్పిస్తే రాజకీయాలు మాట్లాడనని చెప్పే చంద్రబాబు నాయుడు పరిపాలనలో పారిశ్రామిక అభివృద్ధి గత సంవత్సరం 2.86కంటే ఈ సంవత్సరం 1.7కి పడిపోయింది. వ్యవసాయ రంగంలో కూడా 2.86% మాత్రమే అభివృద్ధి జరిగింది.



# కారు-చౌకబేరం.... కార్పొరేషన్ల ఆస్తుల వేలం

**ప్రైవేటీకరణకై ఆరాటం**

ప్రభుత్వరంగ సంస్థలు దివాలా తీస్తున్నప్పుడు ప్రేక్షకపాత్ర వహిస్తూ వచ్చి తెలుగుదేశం ప్రభుత్వం కోట్లాది రూపాయల విలువైన ఈ సంస్థల ఆస్తులను నడివీధిలో వేలంపెట్టి అమ్మకాలకు సిద్ధమైంది. నాలుగు కార్పొరేషన్లకు చెందిన పలు అంతస్తుల భవనాలను అధికారుల - ఉద్యోగుల నివాసగృహాలను, వంద ఎకరాలకు పైబడి ఖాళీ స్థలాలను, గోడౌన్లను, షెడల్లను, చివరకు యంత్ర సామాగ్రిని, వృక్షాలను కూడా బాబు సర్కారు బేరం పెట్టేస్తోంది. రాష్ట్ర వ్యాప్తంగా ప్రతిజిల్లాలో ఉన్న కార్పొరేషన్ల ఆస్తుల అమ్మకాలను ఖరారు చేసిన పబ్లిక్

ఎంటర్ప్రైజెస్ డిపార్ట్మెంట్లోని ఇంప్లిమెంటేషన్ సెక్రటేరియట్, రాష్ట్ర ఆర్థిక సంస్థ అధికారులతో 'దశావళి పాత్రల'ను పోషింపజేస్తోంది. పది జిల్లాల్లో ఆంధ్రప్రదేశ్ స్టేట్ ఆగ్రో ఇండస్ట్రీస్ కార్పొరేషన్ లిమిటెడ్ ఆస్తులు, మరో పది జిల్లాల్లో ఆంధ్రప్రదేశ్ ఇండస్ట్రీయల్ డెవలప్మెంట్ కార్పొరేషన్ ఆస్తులు అమ్మకానికి చూపిస్తున్నారు. ఏడు జిల్లాల్లో ఆంధ్రప్రదేశ్ స్మాల్ స్కేల్ ఇండస్ట్రీస్ డెవలప్మెంట్ కార్పొరేషన్ ఆస్తులు, ఐదు జిల్లాల్లో ఆంధ్రప్రదేశ్ మీట్ డెవలప్మెంట్ కార్పొరేషన్ ఆస్తులు విక్రయించబోతున్నారు. ఎ.పి.డి.సి.లో అమ్మకానికి సిద్ధంగా ఉన్న స్థిరాస్తుల కొనుగోలుదారులు గత రెండు వారాల నుండి ఆ ఆస్తులను పరిశీలిస్తుండగా 26వ తేదీ చివరితేదీ కాబోతోంది. కార్పొరేషన్ ఆస్తుల అమ్మకాల ద్వారా వందకోట్ల



రూపాయలపైబడే ఆదాయం రావచ్చని అంచనావేస్తున్నట్లు తెలిసింది. రాష్ట్రంలో నలభై వరకు ప్రభుత్వరంగ సంస్థలు ఉండగా 1.89 లక్షల రూపాయల నష్టాలు వస్తున్నాయని ప్రభుత్వం ఇటీవల వ్యూహ పత్రంలో పేర్కొంది. ఈ సంస్థలకు పెట్టుబడి పెట్టాల్సి ఉన్నా, ప్రభుత్వ ఖజానాకు ఏసాడ్ చిల్లు పడడంతో బాబు సర్కార్ చేతులెత్తేసింది. 'సంస్కరణలు, ప్రైవేటైజేషన్' మంత్రం జపించడంలో మునిగిపోయిన ప్రభుత్వం రాష్ట్రంలోని 19 చిన్న, మధ్య తరహా కార్పొరేషన్లను మూసివేయడమో, ప్రైవేటీకరణ చేయడమో తప్పదని నిర్ణయానికి రావడంతో తొలిదశగా నాలుగు కార్పొరేషన్ల ఆస్తుల అమ్మకాల వ్యాపారం ఆరంభమైంది. పది సంవత్సరాల కాలంలో ప్రభుత్వరంగ సంస్థల ద్వారా రెండేళ్ళు మాత్రమే లాభాలు వచ్చాయని స్పష్టం చేస్తున్న ప్రభుత్వం ఎనిమిది సంవత్సరాల పాటు చోద్యం చూస్తూనే ఉండడం వలన ఇప్పుడు ఆస్తులు విక్రయించుకోవాల్సిన దుస్థితి ఏర్పడింది. ఆంధ్రప్రదేశ్ స్టేట్ ఆగ్రో ఇండస్ట్రీస్ డెవలప్మెంట్ కార్పొరేషన్కు చెందిన ఎంతో విలువచేసే ఆస్తులను విజయనగరం, పశ్చిమగోదావరి, ఖమ్మం, గుంటూరు, కర్నూలు, ప్రకాశం, నల్గొండ, కడప, నిజామాబాద్, కృష్ణా జిల్లాలలో ప్రభుత్వం బేరం పెట్టింది. ఆంధ్రప్రదేశ్ మీట్ డెవలప్మెంట్ కార్పొరేషన్కు చెందిన ఆస్తులు అనంతపురం, కరీంనగర్, కడప, చిత్తూరు, విశాఖ జిల్లాలలో అమ్మకానికి సిద్ధం చేశారు. ఆంధ్రప్రదేశ్ ఇండస్ట్రీయల్ కార్పొరేషన్ ఆస్తుల విషయానికి వస్తే మొత్తం 18 జిల్లాలలో ఆస్తులను బేరం పెడుతున్నారు. తూర్పుగోదావరి, చిత్తూరు, కర్నూలు, అనంతపురం, నెల్లూరు, మెదక్, హైదరాబాద్, రంగారెడ్డి, పశ్చిమగోదావరి, కడప, కర్నూలు జిల్లాలలో ఈ కార్పొరేషన్ భవనాలను అమ్మబోతున్నారు. ఈ ఆస్తుల కొనుగోలుదారులు వాటిని తనిఖీ చేసుకోవడం ఇప్పటికే మొదలైపోయింది. ఇరిగేషన్ డెవలప్మెంట్ కార్పొరేషన్ ఆస్తుల అమ్మకాలను మినహాయిస్తే మిగిలిన మూడు కార్పొరేషన్ల ఆస్తుల అమ్మకాలకు రాష్ట్ర ఆర్థిక సంస్థ జిల్లా కార్యాలయాలలో పరుగులు తీస్తున్నారు.

ప్రపంచబ్యాంకు ఒప్పందానికి అనుగుణంగా ప్రైవేటీకరణ ప్రక్రియని పూర్తిచేసేందుకు ప్రభుత్వరంగ సంస్థలలో సంస్కరణలు - ప్రైవేటీకరణ పేర ఒక వ్యూహం వ్రాతాన్ని రూపొందించారు. సి.ఐ.టి.యు. వ్యూహ పత్రంలోని అంశాలను నంపూర్ణంగా వ్యతిరేకించింది.

ఏ పరిశ్రమలు/సంస్థలను ప్రైవేటీకరింపదలచిందో వివరాలు ఇవ్వాలని సి.ఐ.టి.యు. తదితర కార్మిక సంస్థలు కోరాయి. రాష్ట్రంలోని 18సంస్థలను మొదటిదశలోను, 5 సంస్థలను 2వ దశలోనూ, ప్రైవేటీకరణకు ప్రభుత్వం నిర్ణయించిందని మిగిలిన సంస్థలను ప్రైవేటీకరణ చేయటాన్ని అధ్యయనం చేయనున్నట్లు 13-2-2001న కార్మికసంఘాలకు ప్రభుత్వ ప్రిన్సిపుల్ సెక్రటరీ పంపిన లేటరు నెం: 154/పి.ఇ. - 11/ఎఐ/2001లో తెలియజేశారు.

**1వ కేటగిరీ:**

సహకార నూలు మిల్లులు (7)- రాజమండ్రి, నెల్లూరు, అదిలాబాద్, పర్చూరు, చీరాల, చిలకలూరిపేట ఆస్తులను అమ్మకం ద్వారా ప్రైవేటీకరణ చేస్తారు. మేనేజ్మెంటు అవకతవకలు వరుసగా నష్టాలు, అదనపు పనివారు.. ఈ పాటికే మూసివేయబడటం ఇందుకు కారణాలుగా ప్రభుత్వం తన లేటరులో పేర్కొన్నది.

8. ఎ.పి. మాంసం అభివృద్ధి కార్పొరేషన్

9. ఎ.పి. వ్యవసాయ పరిశ్రమల కార్పొరేషన్

10. ఈ మూడు సంస్థలలో కార్మికుల సంఖ్యను ఎ.పి.యస్. కుదించి, ఆస్తులను అమ్మివేయాలని ప్రభుత్వం ప్రతిపాదించింది. మేనేజ్మెంటు అవకతవకలు, నిరంతర నష్టాలు, అదనపు పనివారలు ఇందుకు కారణంగా ప్రభుత్వం పేర్కొన్నది.

11. నిజాం షుగర్స్ లిమిటెడ్ ప్రైవేటైజేషన్

12. హనుమాన్ జంక్షన్ సహకార పంచదార మిల్లు

ఇతర అంశాలతో పాటు పై పరిశ్రమలు కీలకరంగంలో లేవని పాటికే తట్టుకొని మార్కెట్లో నిలబడలేవని కారణం చూపారు.

సహకార పంచదార పరిశ్రమలు

13. ఎ.ఎస్.ఎం. పై నాలుగు అంశాలతో ఇవి ఈ పాటికే మూతబడి వున్నాయని

14. నంద్యాల పాటు 15. గురజాల ప్రైవేటైజేషన్ ఆస్తుల అమ్మకం

ఇతరములు: 16. ఎ.పి. చిన్న పరిశ్రమల కార్పొరేషన్ 17. ఆల్విన్ పాంటెస్ లిమిటెడ్ 18. ఎ.పి.టెక్స్టైల్స్ మూసివేయటం

అభివృద్ధి కార్పొరేషన్ మూసివేయడం ప్రైవేటైజేషన్ మూసివేయబోతున్నవి:-

**2వ కేటగిరీ**

1. రిపబ్లిక్ పార్ట్ 2. ఆల్విన్ ఆటో 3. ఎ.పి. ఫిషరీస్ 4. ఎ.పి. స్కూటర్స్

మెర్సర్స్: 5. ఎస్కాంను ఎ.పి.సివిల్ సప్లయ్స్ కార్పొరేషన్ 6. ఎ.పి. అర్బన్ డెవలప్మెంటు కార్పొరేషన్ను ఎ.పి. హౌసింగ్ కార్పొరేషన్ కలపటం



# 'బాల్కో' ప్రైవేటీకరణలో కన్నంలో దొరికిన దొంగ 'వాజ్ పేయి ప్రభుత్వం'

ప్రఖ్యాతిగాంచిన భారత్ అల్యూమినియం కంపెనీ (బాల్కో) ప్రైవేటీకరణ ప్రక్రియలో కేంద్రంలోని వాజ్ పేయి ప్రభుత్వం 'కన్నంలో' దొరికిన దొంగలా ప్రజలముందు దోషిగా నిలిచింది.

లాబాలలో వున్న ఈ ప్రభుత్వరంగ సంస్థను ఎందుకు ప్రైవేటీకరించవలసి వచ్చింది. వేలకోట్లు రూపాయల ఆస్తులను ఈ సంస్థలో 51% వాటాలను కేవలం రు.551కోట్లకే గుత్తపెట్టుబడిదారుడు అనిల్ అగ్రవాల్ కు ఎందుకు కట్టబెట్టారు. ఈ సంస్థ ఆస్తులను ప్రభుత్వం నియమించిన పి.వి.రావు 10రోజుల్లోనే ఎలా అంచనా కట్టగలిగారు. దిపాంకర్ ముఖర్జీ సి.పి.ఐ.(యం) సభ్యులు ఈ కీలక ప్రశ్నలను లేవనెత్తారు.


పార్లమెంటులో వామపక్షాలు, కాంగ్రెస్ తో సహా మిగిలిన ప్రతిపక్షాలు ఈ అక్రమ అమ్మకాన్ని వ్యతిరేకించాయి. పార్లమెంటు కార్యకలాపాలను స్తంభింపజేశాయి.

ఇందులోని కాపివపవర్ ప్లాట్ (270 మెగావాట్ల) రు.550కోట్ల తో 98-99లోనే స్థాపించారు. ప్రస్తుతం దానివిలువ రు.1200ల కోట్లకు పైనే వుంటుంది. ఈ ప్లాటు 35సం॥ధాలపాటు నిరాటంకంగా పనిచేస్తుంది.

రెండు లక్షల టన్నుల కెపాసిటీవున్న స్పెర్ట్, వైరరాడ్ మిల్లులు, రోలింగ్ మిల్లులు, కోల్డ్ రోలింగ్ మిల్లులు, ఎక్స్ట్రూజర్ ప్రెస్ లు వున్నాయి.

నాగులూరు వేల కుటుంబాలు నివసించే టౌన్ షిప్, దానికి అనుబంధంగా వున్న ఆధునిక సౌకర్యాలున్న ఆసుపత్రి వుంది.

బాల్కో అధీనంలోని గనుల అమ్మకంతో న్యాయవరమైన అభ్యంతరాలను ప్రభుత్వం ఖాతరు చేసినట్లు లేదు. గిరిజన ప్రాంతాల పరిశ్రమలు, గనులు కానీ ప్రైవేటుపరం చేయరాదని 1997లో సుప్రీంకోర్టు తీర్పునిచ్చింది. 1965లో మధ్యప్రదేశ్ ప్రభుత్వం 1650 ఎకరాల గిరిజన



ప్రాంత భూములను బాల్కోకు 99సం॥ల లీజుకు ఇచ్చింది. మరొక 3గనులు కూడా బాల్కో అధీనంలో వున్నాయి.

ఈ కంపెనీపై 1998లో ప్రభుత్వం వేసిన అంచనా విలువ రు.2000ల కోట్లు. ఇప్పడది రు.4000ల కోట్ల పైనే వుంటుందని అంచనా. ఈ కంపెనీలోని కార్మిక సంఘాల వాదన ప్రకారం రు.500కోట్ల నగదు నిల్వలున్నాయి. గత సంవత్సరం నికరలాభం రు.110కోట్లు. 15మిలియన్ డాలర్లు (సుమారు రు.690కోట్లు) తో బాల్కోను ఆధునికీకరించేందుకు ఇప్పటికే రుణం లభించింది. మార్కెట్ నుండి వసూలు కావలసిన మొత్తం ఎంతో వుంది.

ప్రభుత్వరంగ సంస్థల ప్రైవేటీకరణను పూర్తిగా వ్యతిరేకిస్తున్నది. వేలకోట్ల ఆస్తులను లూటీ చేయటానికి ప్రైవేటు కంపెనీలకు అవకాశం ఇస్తున్న కేంద్ర బి.జె.పి. ప్రభుత్వ బాధ్యతారాహిత్య చర్యను సి.ఐ.టి.యు. ఖండిస్తున్నది.

## రిక్తాలు, తోపుడుబండ్లు, ఎడ్ల బండ్లు

### భారీ ప్రదర్శన

ఫిబ్రవరి 26న హైదరాబాద్ లో రిక్తా, తోపుడుబండ్లు, ఎడ్లబండ్లు - వర్క్స్ భారీ ప్రదర్శన జరిగింది. వేలాదిమంది కార్మికులు తమ వాహనాలతో సహా పాల్గొన్నారు. ప్రదర్శన సుందరయ్య విజ్ఞాన కేంద్రంనుండి, ఇందిరా పార్క్ వరకు జరిగింది.

తోపుడుబండ్లు, రిక్తాలు, ఎడ్లబండ్లు వగైరాలు హైదరాబాద్ నగరంలో నిర్దేశిత రోడ్లపై తిరగటాన్ని నిషేధిస్తూ నగర పోలీసు కమిషనరు వుత్తర్వులకు నిరసనగా నగర సి.ఐ.టి.యు. కమిటీ పిలుపు మేరకు ఈ కార్యక్రమం జరిగింది.

నాయకుల ప్రతినిధిబృందం రాష్ట్ర హంశాఖమంత్రి దేవేంద్రగౌడ్ గారికి, నగర పోలీసు కమిషనరుకు వినతిపత్రం సమర్పించారు.

ఇందిరా పార్కు వద్ద జరిగిన బహిరంగసభలో సి.ఐ.ఐ.(యం) శాసనసభ్యులు సున్నం రాజయ్య, వ్యవసాయ కార్మికసంఘం ప్రధాన కార్యదర్శి పి. మధుగారలు ప్రసంగించారు.

ఇంకా కార్యక్రమంలో సి.ఐ.టి.యు. నగర అధ్యక్షులు యస్. నరసింహారెడ్డి, నగర నాయకులు ఎం. శ్రీనివాసరావు, కె. ప్రభాకరరెడ్డి, జె.వెంకటేశ్, పి. ప్రభాకర్, బి. వెంకటయ్య, తోపుడుబండ్ల వ్యాపారుల సంఘం కార్యదర్శి పి.మల్లేష్ తదితరులు పాల్గొన్నారు.





## ధన్ బాద్ బొగ్గు గని ప్రమాదం - 31 మంది కార్మికులు జలసమాధి

కొత్తగా ఏర్పడిన జార్ఖండ్ రాష్ట్రం ధన్ బాద్ జిల్లాలోని “బాండ్ డిగ్గీ” బొగ్గుగని లోకి ఫిబ్రవరి 2 న అకస్మాత్ గా నీరు ప్రవేశించటంతో 31 మంది కార్మికులు మరణించారు. 6 రోజుల గాలింపు చర్యల తర్వాత సలీమ్ అన్వార్ అనే కార్మికుణ్ణి మాత్రమే ప్రాణాలతో కాపాడగల్గారు. చనిపోయిన వారిలో మైన్ మేనేజరు, అసిస్టెంట్ మేనేజరు కూడా ఉన్నారు.




సలీమ్ అన్వార్



8 వనెంబరు బొగ్గుగని ప్రక్కన డైనమైట్ పేలుడుకు ఈ గనికి జయరాం పూర్ కోల్ మైన్ కు మధ్యగల 30 అడుగుల మందంగల గోడ

లోపలిభాగం కూలి నీరులోపలికి వురకలెత్తింది. కొద్దిసేపట్లానే గని నిండా నీరు చేరింది. డ్యూటీలో వున్న 51 మందిలో 19 మంది మాత్రమే అప్పటికప్పుడు తప్పించుకోగలిగారు. కోల్ మైన్స్ రెగ్యులేషన్ గనుల రక్షణ చట్టం. చట్టాన్ని వుల్లంఘించిన బి.సి.సి.యల్. యాజమాన్యం బొగ్గు తవ్వకాలకు పాల్పడటంవల్లే తరచుగా ఈ గనుల్లో ప్రమాదాలు జరిగి అనేక మంది చనిపోతున్నట్లు బాధితకుటుంబాలు ఆరోపించాయి. 500 చ.కి.మీ. పరిధిలో విస్తరించివున్న ఈ ప్రాంతపు కోల్ ఫీల్డ్ లో 32 చ.కి.మీ. ప్రాంతంలో తరచూ ప్రమాదాలు జరుగుతున్నాయి. గత 20 సంవత్సరాలలో ఇప్పటికీ దాదాపు 800 మంది కార్మికులు ప్రమాదానికి గురై మరణించారు. అయినా ఇక్కడి పరిస్థితులపై సరైన అధ్యయనంలేదు. అధిక వుత్పత్తి సాధించాలన్న వత్తిడే ఈ ప్రమాదాలకు కారణం. గనిలోకి దిగితే ప్రాణాలకు రక్షణ లేదని తెల్సినా బ్రతకటానికి వేరొక మార్గంలేక ఈ పనినే కార్మికులు ఆశ్రయిస్తున్నారు.

## అధికారుల నిర్లక్ష్యంవల్లే భూగర్భ పవర్ హౌస్ లో ప్రమాదం



అధికారుల నిర్లక్ష్యంవల్లనే శ్రీశైలం ప్రాజెక్టు ఎడమ గట్టు భూగర్భ పవర్ హౌస్ లో ప్రమాదం సంభవించి ముగ్గురు కార్మికులు చనిపోయారని సి.ఐ.టి.యు. ప్రధాన కార్యదర్శి కిషన్ ఆరోపించారు. ఎంతో ప్రమాదకరమైన పనుల్లో కార్మికులు ప్రాణాలకు తెగించి పనిచేస్తున్నా పడేల్ ఇంజనీరింగ్ కంపెనీ అధికారులు గాని, జెన్ కో అధికారులు గాని రక్షణ చర్యలు కల్పించటం లేదన్నారు. లిఫ్టును ఉపయోగించటంలో తగిన నైపుణ్యంలేకపోవటం వల్లనే రిమోట్ విఫలంకావటంతో ప్రమాదం నుంచి తప్పించుకోలేకపోయారని తెలిపారు. నిపుణుడైన వ్యక్తి రిమోట్ ను ఉపయోగిస్తే లోపం జరుగకుండా జాగ్రత్త వహించేవాడని చెప్పారు. ఈ సంఘటనపై సమగ్ర దర్యాప్తు జరిపించి

నిర్లక్ష్యంవల్లనే భూగర్భ పవర్ హౌస్ లో ప్రమాదం సంభవించి ముగ్గురు కార్మికులు చనిపోయారని సి.ఐ.టి.యు. ప్రధాన కార్యదర్శి కిషన్ ఆరోపించారు. ఎంతో ప్రమాదకరమైన పనుల్లో కార్మికులు ప్రాణాలకు తెగించి పనిచేస్తున్నా పడేల్ ఇంజనీరింగ్ కంపెనీ అధికారులు గాని, జెన్ కో అధికారులు గాని రక్షణ చర్యలు కల్పించటం లేదన్నారు. లిఫ్టును ఉపయోగించటంలో తగిన నైపుణ్యంలేకపోవటం వల్లనే రిమోట్ విఫలంకావటంతో ప్రమాదం నుంచి తప్పించుకోలేకపోయారని తెలిపారు. నిపుణుడైన వ్యక్తి రిమోట్ ను ఉపయోగిస్తే లోపం జరుగకుండా జాగ్రత్త వహించేవాడని చెప్పారు. ఈ సంఘటనపై సమగ్ర దర్యాప్తు జరిపించి

## రాజమండ్రి పేపరుమిల్ లో ఘోర ప్రమాదం 6 మంది కార్మికుల దుర్మరణం

రాజమండ్రిలోని ఎ.పి. పేపరుమిల్ లో జనవరి 15న జరిగిన ఘోర ప్రమాదంలో 6 మంది కార్మికులు ప్రాణాలు కోల్పోయారు.

డైజిస్టరు హౌస్ (పేపరు గుడ్లు నిల్వ ఉండేది) గేజులు, నీటి ఆవిరి జల పీడనాన్ని తెల్పే ఇండికేషన్స్ లోపభూయిష్టంగా వుండటమే ఈ విపత్తుకు కారణంగా తెలుస్తున్నది. ఈ లోపాలు గురించి రాత్రి షిఫ్ట్ దిగిన కార్మికులు మిల్లు యాజమాన్యానికి తెల్పారు. దీనిని టెక్నికల్ గా అనుభవజ్ఞులచే చెక్ చేయించి సరిచేయించాలి. అందుకు భిన్నంగా ఒక అన్ సిక్నిల్డ్ వర్కరు చేత పల్ప్ హౌస్ పైకెత్తును తొలగించే ప్రయత్నం చేశారు. లోపలవున్న నీటి ఆవిరి పీడనం ఒక్కసారిగా పైకి తన్నింది. 1600

వేడిమితోవున్న పేపరుగుడ్లు, ద్రవం పైబడి డ్యూటీలో వున్న 6 మంది కార్మికులు క్షణాలలో పూర్తిగా కాలిపోయి చనిపోయారు.

తక్కువ కార్మికులతో ఎక్కువ ఉత్పత్తి చేయాలని మేనేజిమెంటు వత్తిడి చేస్తున్నది. గతంలో ఇక్కడ 8 డైజిస్టర్లు నడిచేవి. అదే కార్మికులతో ఇప్పుడు 13 డైజిస్టర్లు నడుపమంటున్నారు. ఉత్పత్తి ఖర్చు తగ్గించే పేర ప్రమాదానికి ముందు 15 రోజులుగా ‘గేజులు’ పని చేయకపోయినా వాటిని బాగుచేయించలేదు. కార్మికుల సర్దుబాటు పేరుతో ‘అన్ సిక్నిల్డ్’ వర్కరుతో పనిచేయించటం వల్ల ఈ ప్రమాదం జరిగింది. ఈ నష్టానికి పూర్తి బాధ్యత మేనేజిమెంటునే.



## కనీసవేతనాలకై ట్రాన్స్ కో కాంట్రాక్ట్ కార్మికుల ధర్మా

ట్రాన్స్ కోలో పనిచేస్తున్న కార్మికులందరికీ కనీస వేతనాలివ్వాలని ఎపి ట్రాన్స్ కో కాంట్రాక్ట్ వర్కర్స్ యూనియన్ జిల్లా గౌరవాధ్యక్షులు కె. రాజయ్య డిమాండ్ చేశారు. కనీస వేతనాలివ్వాలని సమస్యలన్నిటినీ పరిష్కరించాలని డిమాండ్ చేస్తూ ఫిబ్రవరి 12న అసిస్టెంట్ లేబర్ కమిషనర్ (ఎసిఎల్) కార్యాలయం ఎందుట ధర్మా జరిగింది. డిమాండ్కుతో కూడి మెమోరాండాన్ని ఎసిఎల్ కు, ట్రాన్స్ కో ఎస్ఐకి ప్రతినిధి బృందం మెమోరాండం సమర్పించింది. సమస్యలను పరిష్కరించకపోతే ఆందోళనను ఉధృతం చేయాలన్నందని కార్మికులు హెచ్చరించారు. కనీస వేతన జి.ఓ. ప్రకారంగా వేతనాలివ్వాలని, కాంట్రాక్ట్ కార్మికుల చట్టం ప్రకారం ఇఎస్ఐ, పిఎస్ సౌకర్యాలను కల్పించాలని కార్మికులు డిమాండ్ చేశారు. 240 రోజుల సర్వీస్ పూర్తయిన వారందరినీ పర్మినెంట్ చేయాలని ప్రతినిధి బృందం కోరింది. ఈ ధర్మాకు యూనియన్ జిల్లా ప్రధాన కార్యదర్శి మారుతిరాజు, సంగారెడ్డి డివిజన్ ఉపాధ్యక్షులు వెంకటేశ్, అశోక్, సి.ఐ.టి.యు. నాయకులు వెంకటేశ్ నాయకత్వం వహించారు.

## భవన నిర్మాణ కార్మికుల ధర్మా

పెంచిన సిమెంటు ధరలను వెంటనే తగ్గించాలని కోరుతూ బిల్డింగ్ వర్కర్స్, తాపీ వర్కర్స్ సిమెంటు డీలర్స్ తో పాటు పలు రాజకీయ పార్టీల నాయకులు, కార్మికులు ఫిబ్రవరి 9న నేరేడుచర్ల మండల కేంద్రంలో ప్రదర్శన నిర్వహించారు. అనంతరం ఎమ్మార్వో కార్యాలయం ముందు ధర్మా నిర్వహించారు. ఈ ధర్మానుద్దేశించి సి.ఐ.టి.యు. డివిజన్ అధ్యక్షులు పారెపల్లి శేఖర్ రావు మాట్లాడారు. కాంగ్రెస్ పార్టీ మండల అధ్యక్షులు కొనతం వెంకటరెడ్డి, జానపాద్, డి.సి.ఛైర్మన్ కొణతం సత్యనారాయణరెడ్డి, టి.డి.పి. నాయకులు ఎ.వెంకటేశ్వర్లు, శ్రీధర్, బి.జె.పి. నాయకులు బాపాలు పాల్గొన్నారు. ఇంకా తాపీ వర్కర్స్ మండల అధ్యక్షులు చింతల రామారావు, ఉపాధ్యక్షులు సత్యం, ప్రధాన కార్యదర్శి హజరాత్, కోశాధికారి మస్తాన్, సుబానీ, అనంతప్రకాష్, తిర్పతయ్య, నగేష్ (సి.పి.ఎం.) పాల్గొన్నారు.

## మునిసిపల్ కార్మికుల పికెటింగ్

పురపాలక సంఘాల సిబ్బందికి ప్రతినెలా 5వ తేదీన జీతాలు చెల్లించాల్సి ఉండగా అందుకు విరుద్ధంగా ఆయా మున్సిపాలిటీలు వ్యవహరిస్తున్నాయని సి.ఐ.టి.యు. జిల్లా నాయకులు రాంభూపాల్ ధ్వజమెత్తారు. జనవరి 28వ తేదీ తెల్లవారుఝామున 5 గంటల నుంచి 10.30 గంటల వరకు స్థానిక మున్సిపల్ సిబ్బందికి బకాయిపడ్డ ఏడు నెలల జీతాలు ఇవ్వాలని చేస్తున్న ఆందోళనకు మద్దతుగా జిల్లాలోని ఏడు మున్సిపాలిటీల్లో పికెటింగ్లు నిర్వహించాలని పిలుపునిచ్చారు. ఈ సందర్భంగా అనంతపురంలో సి.ఐ.టి.యు. అధ్యక్షంలో జరిగిన ఈ కార్యక్రమాన్ని ఉద్దేశించి ఆయన మాట్లాడుతూ ఉద్యోగులకు జీతాలు ఇవ్వకపోగా, కాంట్రాక్టర్లకు అడ్వాన్సు చెక్కులు ఇవ్వటంలో ఆంతర్యమేమిటని విమర్శించారు. కదిరి మున్సిపాలిటీలో ఏడు నెలలుగా జీతాలు ఇవ్వలేదని అడ్వాన్సు చెక్కులు ఇవ్వటం వల్లనే అక్కడ సమస్య తీవ్రతరమయ్యిందన్నారు. దీనికి ప్రధాన కారణం సంబంధిత కమిషనరేనన్నారు. అదేవిధంగా రిటైర్డ్ అయిన ఉద్యోగులకు పెన్షన్, గ్రాట్యుటీ సకాలంలో ఇవ్వలేదని ఇప్పటికైనా వెంటనే ఇవ్వాలని డిమాండ్ చేశారు. మున్సిపల్ వర్కర్స్ యూనియన్ నాయకులు కె.ఎ.రత్నయ్య మాట్లాడుతూ ఉద్యోగులకు జీతాలు ప్రభుత్వం బ్రెజర్ ద్వారా ఇచ్చేందుకు ప్రత్యేక నిధులు విడుదల చేయాలని విజ్ఞప్తి చేశారు. అనారోగ్యంతో బాధపడుతూ మెడికల్ ఇన్వాలిడేషన్ పెట్టుకొన్న ఉద్యోగులకు మెడికల్ అన్ఫిట్ చేసినా కలెక్టర్ వాటిని తిరస్కరించటం తగదన్నారు. జిల్లా స్ట్రాయి కమిటీ

ఛైర్మన్ గా ఉంటూ ఆయన ఈ విధంగా వ్యవహరించటం పట్ల ఆయా ఉద్యోగులు కుమిలిపోతున్నారని ఆందోళన వ్యక్తం చేశారు. ఇప్పటికైనా వారిని వెంటనే ఇన్వాలిడేషన్ చేయాలని కోరారు. వారికి కల్పించాల్సిన అన్ని సదుపాయాలను కల్పించాలన్నారు. కార్యక్రమంలో మున్సిపల్ హెల్త్ వర్కర్స్ యూనియన్ నాయకులు బండారు వెంకటేశ్, రత్నాజి, వివేకానంద, ఇంజనీరింగ్ ఎంప్లాయిస్ యూనియన్ నాయకులు నజీర్, చెన్నప్ప, కార్యాలయ సిబ్బంది నాయకులు బాలక్రిష్ణ తదితరులు మాట్లాడారు. ఈ కార్యక్రమానికి మున్సిపల్ కౌన్సిలర్లు శంకరయ్య, లింగమయ్య, మల్లన్న, శేఖర్ బాబు, పావురాల క్రిష్ణ మద్దతు పలికారు. కదిరి (టౌన్)లో: ఏడు నెలలుగా జీతాలకు నోచుకోని మున్సిపల్ కార్మికులు గత రెండు వారాలుగా సమ్మె చేస్తున్న సంగతి తెలిసిందే. దీంతో వీరి స్థానంలో ప్రైవేటు కార్మికులను నియమించాలనే దిశగా ప్రభుత్వం ఆలోచిస్తున్నది. మున్సిపల్ కార్యాలయంలో పెనుకొండ ఆర్టీఓ మోహన్ రావు కమిషనర్ తదితరులు కౌన్సిలర్లతో సమావేశమై సమస్యను చర్చించారు. అదివారం ఛైర్మన్ తరపున ఆమె భర్త షాకిర్ 35 లక్షలు తాను ఇస్తానని చెప్పి సమావేశానికి హాజరు కాలేదు.

## చిప్స్ వర్కర్స్ ధర్మా

సున్నంబట్టి చిప్స్ ఫ్యాక్టరీ కార్మికులకు కనీస వేతనాలు ఇవ్వాలని డిమాండ్ చేస్తూ ఫిబ్రవరి 3న డోన్ పట్టణంలో సి.ఐ.టి.యు. అధ్యక్షంలో కార్మికులు ఎంఆర్ ఓ కార్యాలయం ఎందుట ధర్మా నిర్వహించారు. ఈ సందర్భంగా సి.ఐ.టి.యు. జిల్లా అధ్యక్షులు రామాంజనేయులు మాట్లాడుతూ కార్మికుల ప్రయోజనం కోసం చేసిన చట్టాలను ఫ్యాక్టరీ యజమానులు పట్టించుకోకున్నా అధికారులు వారిపై చర్యలు తీసుకోవడం లేదని ఆయన విమర్శించారు. ప్రభుత్వాలకు కార్మికుల సమస్యలను పరిష్కరించే చిత్తశుద్ధి లేదన్నారు. కార్యక్రమంలో సి.ఐ.టి.యు. నాయకులు సున్నంబట్టి హమాలీ వర్కర్స్ యూనియన్ అధ్యక్ష కార్యదర్శులు నాగన్న, నాగమద్దయ్య తదితరులు పాల్గొన్నారు.

## వర్క్ ఛార్జ్డ్ ఉద్యోగులు ఐక్యంగా ఉద్యమించాలి

రాష్ట్రంలో ఆర్ అండ్ బి, ఇరిగేషన్, పంచాయితీరాజ్ శాఖలలో పనిచేస్తున్న వర్క్ ఛార్జ్డ్ ఉద్యోగులు ఐక్య పోరాటాల ద్వారా ఉద్యమించాలని ఎపి వర్క్ ఛార్జ్డ్ కార్మికుల ఉద్యోగుల ఐక్య పోరాట కమిటీ కన్వీనర్ కొండ్రగుంట వెంకటేశ్వర్లు కోరారు. కర్నూలు జిల్లా పరిషత్ హాల్ లో అనంతపురం, కర్నూలు, కడప, చిత్తూరు, మహబూబ్ నగర్ జిల్లాల వర్క్ ఛార్జ్డ్ ఉద్యోగులు, కార్మికుల సదస్సు ఫిబ్రవరి 6న జరిగింది. సదస్సుకు రాయలసీమ, మహబూబ్ నగర్ జిల్లాల నుండి వర్క్ ఛార్జ్డ్ ఎంప్లాయిస్ యూనియన్ నాయకులు హాజరయ్యారు. సదస్సులో కొండ్రగుంట వెంకటేశ్వర్లు మాట్లాడుతూ మనం ఇప్పటికీ ఉద్యోగాల్లో ఉన్నామంటే కారణం గతంలో చేసిన పోరాటాలేనన్నారు. రాష్ట్ర ప్రభుత్వం 1996లో బిసి గంగోపాధ్యాయ కమిటీ రాష్ట్రంలో 30వేల మంది ఇరిగేషన్ ఇతర శాఖల ఉద్యోగులు ఇంటికి పోవాలని ప్రకటించిందని, నాటి పోరాటాల వల్ల ప్రభుత్వం వెనక్కు తగ్గి ఇప్పుడు మళ్ళీ స్టాఫ్ రివ్యూ కమిటీ పేరుతో ఉద్యోగులను ఇంటికి పంపే కార్యక్రమాలు చేపట్టిందన్నారు. రాష్ట్ర ముఖ్యమంత్రి, మంత్రులు, ఎమ్మెల్యేలు, ప్రభుత్వరంగ సంస్థలను ప్రైవేటీకరణ ప్రయివేటీకరణపై చేయమని చెప్పి ఓట్లు అడిగారని ఎమ్మెల్యేలు, మంత్రులను నిలదీయాలన్నారు. ప్రజలను మభ్యపెట్టేందుకే పంచాయితీ ఎన్నికల్లో లబ్ధి పొందేందుకు పూహ పత్రాల పేరుతో ప్రజలను మోసం చేస్తున్నారని విమర్శించారు. వర్క్ ఛార్జ్డ్ ఉద్యోగుల ప్రైవేటీకరణ, వర్క్ ఛార్జ్డ్ విధానాన్ని రద్దుపరచి బ్రెజరీ పేమెంట్ మార్చాలనే ముఖ్యమంత్రి విధానాలను వ్యతిరేకంగా



## □ ఉద్యమ వార్తలు

ఉద్యోగ, కార్మిక, ప్రజాసంఘాలన్నింటిని కలుపుకొని ఐక్యపోరాటాలు చేయాలన్నారు. ఎఐటియుసి రాష్ట్ర కార్యదర్శి లక్ష్మీనారాయణ మాట్లాడుతూ ఉద్యోగులకు పని కల్పించలేక ప్రభుత్వం సర్వప్లస్ జపం చేస్తుందన్నారు. వర్క్ ఛార్జ్ ఉద్యోగులు, అంగన్ వాడీ, విద్యుత్ పోరాటాలను ఆదర్శంగా తీసుకొని మా ఉద్యోగాలకు ఎసరు పెడితే నీ పదవికి ఎసరు పెడతామని ప్రతినబూనాలన్నారు. సదస్సులో సి.ఐ.టి.యు. జిల్లా కార్యదర్శి టి.షడ్రక్, ఎఐటియుసి జిల్లా కార్యదర్శి ఎ.జమ్మలయ్య, సి.ఐ.టి.యు. నాయకులు బాలవెంకటేశ్, ఎఐటియుసి నాయకులు కోటేశ్వరరావు, ఆంధ్రప్రదేశ్ డిప్లొమా ఇంజనీర్ల అసోసియేషన్ రాష్ట్ర కార్యదర్శి సయ్యద్ హుస్సేన్ మాట్లాడారు.

### పంచాయతీ సిబ్బంది ప్రదర్శన

గత అయిదునెలల జీతాలు చెల్లించాలని, నబ్బులు, చెప్పలు, కొబ్బరినూనె వెంటనే ఇవ్వాలని కోరుతూ గ్రామ పంచాయతీ సిబ్బంది ఆంధ్రప్రదేశ్ గ్రామ పంచాయతీ సిబ్బంది వర్కర్స్ యూనియన్ (సిఐటియు) ఆధ్వర్యంలో కొండపల్లి గ్రామ పంచాయతీ కార్యాలయం ముందు ధర్నా నిర్వహించారు. అనంతరం పంచాయతీ ఆఫీస్ నుండి బయలుదేరి స్టేషన్ సెంటర్, గీతా మందిర్ రోడ్డు, దామెర్ల వారి వీధి, 'బి' కాలనీ సెంటర్, బ్యాంకు సెంటర్ మీదుగా ఆఫీసు వద్దకు చేరుకున్నారు. అనంతరం జరిగిన సభను ఉద్దేశించి సిఐటియు ఇబ్రహీంపట్నం ఇండస్ట్రియల్ ఏరియా కమిటీ కార్యదర్శి టి. రాంబాబు మాట్లాడుతూ పంచాయతీ కార్మికులను ప్రావెన్స్ లైడ్స్, నాన్ ప్రావెన్స్ లైడ్స్ గా చేసి ప్రభుత్వం తన బాధ్యతలనుండి తప్పుకుని పంచాయతీలపై నెట్టడం జరిగిందని, ఇప్పుడు పంచాయతీ అధికారులు, పాలకపక్షం కార్మికుల జీతంపై పట్టనట్లు వ్యవహరిస్తున్నారన్నారు. గ్రామంలో రోడ్డు పనులు, ఇతర ఖర్చులకు డబ్బులు వెచ్చిస్తూ కార్మికుల జీతాలకు మాత్రం డబ్బులు లేవని చెప్పడం హాస్యాస్పదంగా వుందని ఆయన అన్నారు.

### తోపుడుబండ్ల కార్మికుల ధర్నా

సిఐటియు నంద్యాల డివిజన్ కమిటీ ఆధ్వర్యంలో తోపుడుబండ్లు, చిల్లరవ్యాపారస్తులపై మున్సిపల్ పన్ను రూపంలో భారం మోపరాదని ధర్నా నిర్వహించారు. ఈ ధర్నాకు ముందు సంజీవనగర్ గేట్ నుండి ప్రదర్శన మున్సిపల్ కార్యాలయం వరకు సాగింది. ఈ సందర్భంగా మున్సిపల్ కమిషనర్ కు వినతిపత్రం సమర్పించారు. అనంతరం సి.ఐ.టి.యు. డివిజన్ కార్యదర్శి ఎస్. మస్తాన్ వలి, ఉపాధ్యక్షులు ఎం. శ్రీనివాసమూర్తి సిపిఐ(ఎం) డివిజన్ కార్యదర్శి టి. రమేష్ కుమార్ ప్రసంగించారు.

### ఐక్యఉద్యమాలకు సిద్ధం కావాలి: జె.సి.టి.ఎ. పిలుపు

సమస్యలు పరిష్కరించుకోవడానికి ఉద్యోగ, ఉపాధ్యాయ, కార్మిక సంఘాలు ఐక్య ఉద్యమాలకు సిద్ధంకావాలని జె.సి.టి.ఎ. రాష్ట్ర నాయకులు గోవర్ధన్ రెడ్డి పిలుపు నిచ్చారు. జె.సి.టి.ఎ. ఆధ్వర్యంలో ఫిబ్రవరి 8న నల్గొండలో ర్యాలీ నిర్వహించారు. అనంతరం జిల్లా పరిషత్ మైదానంలో జరిగిన సభలో ఆయన మాట్లాడుతూ రాష్ట్ర ప్రభుత్వం ఉపాధ్యాయులను గౌరవాన్ని దిగజార్చే విధంగా వ్యవహరిస్తుందని అన్నారు. హైటెక్ పాలన పేరుతో ఉపాధ్యాయుల విన్మరించడాన్ని తీవ్రంగా నిరసించారు. రు.398తో వెట్టి చాకిరి చేయించుకుంటూ, ఉపాధ్యాయులకు స్కేలు ఇవ్వకపోవడాన్ని నిరసించారు. సి.పి.ఎం. జిల్లా కార్యదర్శి చెరువల్లి సీతారాములు మాట్లాడుతూ మోపూరితమైన ప్రభుత్వం గారడి చేస్తుందని అన్నారు. ఉపాధ్యాయుల న్యాయమైన కోర్కెలు పరిష్కరించాలని డిమాండ్ చేశారు. సి.ఐ.టి.యు. జిల్లా ప్రధాన కార్యదర్శి పి. అనంతరామశర్మ, ఎ.ఐ.టి.యు.సి. జిల్లా అధ్యక్షులు



ఆచారి, మాజీ ఎమ్మెల్యేలు రామశర్మ, నంద్యాల నర్సింహారెడ్డి, నల్గొండ ఎమ్మెల్యే కె. వెంకటరెడ్డి మద్దతుగా పాల్గొన్నారు. సభకు జె.సి.టి.ఎ. జిల్లా కన్వీనర్ బంగారయ్య అధ్యక్షత వహించారు. ఈ సభలో యు.టి.ఎఫ్. రాష్ట్ర నాయకులు సోమయ్య, చంద్రమోహన్, ఎ.పి.టి.ఎఫ్. నాయకులు డాంగె, డి.టి.ఎఫ్. నాయకులు రామకృష్ణ, ఎస్.టి.యు. నాయకులు శ్రీహరి, రామారావు, కె. లక్ష్మారెడ్డి, చంద్రమౌళి పాల్గొన్నారు. అనంతరం జె.సి.టి.సి.ఓ.కు డి.ఇ.ఓ., కలెక్టర్లకు వినతిపత్రాలు అందజేశారు.

### ఎవరెస్ట్ ఆర్గానిక్స్ కార్మికుల ధర్నా

సదాశివపేట పారిశ్రామిక ప్రాంతంలోని ఎవరెస్ట్ ఆర్గానిక్స్ పరిశ్రమలో పనిచేస్తున్న క్యాజువల్ కార్మికులకు కనీస వేతనాలు అమలు చేయాలని డిమాండ్ చేస్తూ ఫిబ్రవరి 14న ఎమ్మార్వో కార్యాలయం ఎదుట సి.ఐ.టి.యు.



ఆధ్వర్యంలో ధర్నా చేశారు. పట్టణంలోని ప్రధాన వీధుల్లో ప్రదర్శనగా వెళ్ళిన కార్మికులు ఎమ్మార్వో కార్యాలయం ఎదుట ధర్నా నిర్వహించారు. ఈ సందర్భంగా సి.ఐ.టి.యు. జిల్లా కమిటీ సభ్యులు, జయరాజు మాట్లాడుతూ కార్మికులకు కనీస వేతనాలు అమలుచేయడం, ఇ.ఎస్.ఐ., బోనస్ సౌకర్యం కల్పించాలన్నారు. కార్మికచట్టం ప్రకారం పరిశ్రమల్లో 240రోజులు పనిచేసిన కార్మికులను పర్మినెంట్ చేయడంలో యాజమాన్యం విఫలమౌతోందని విమర్శించారు. ఈ కార్యక్రమంలో సి.ఐ.టి.యు. జిల్లా కమిటీ సభ్యులు కె.నాగరాజు, డి.వై.ఎఫ్.ఐ. నాయకులు ఎం.డి. ఎక్బాల్ పాల్గొన్నారు.

### మున్సిపల్ ఉద్యోగుల ఆందోళన

నెల్లూరు మున్సిపాలిటీ తనిఖీకి వచ్చిన గుంటూరు రీజనల్ డైరెక్టర్ (ఆర్.డి.) సుధాకర్, తమపట్ల దురుసుగా ప్రవర్తించినందుకు క్షమాపణ చెప్పాలని డిమాండ్ చేస్తూ మున్సిపల్ ఉద్యోగులు ధర్నా నిర్వహించారు. ఫిబ్రవరి 7న మున్సిపల్ కార్యాలయం ఎదుట జరిగిన ఈ ధర్నాలో మున్సిపాలిటీలోని అన్ని విభాగాల సిబ్బంది పాల్గొన్నారు. రెవెన్యూ వసూళ్ళలో సిబ్బంది సరిగా వ్యవహరించడం లేదంటూ ఆర్.డి.తమను పత్రికలలో రాయలేని విధంగా అసభ్యపదజాలంతో దూషించారని వారన్నారు. సిబ్బందిని జంతువులతో పోల్చడం సుధాకర్



## □ ఉద్యమ వార్తలు

దుర్గారైఖరికి నిదర్శనమన్నారు. తక్కువస్థాయి ఉద్యోగులం అయినంత మాత్రాన తమను కించపరుస్తూ మాట్లాడితే సహించేదిలేదని హెచ్చరించారు.

### వేతనాన్ని పెంచుకున్న హమాలీలు

డోర్నకల్ పట్టణ వర్తకసంఘం సి.ఐ.టి.యు. ప్రతినిధులకు మధ్య వేతన ఒప్పందం కుదరడంతో హమాలీలకు 20శాతం మేరకు రేట్లు పెరిగినట్లు సి.ఐ.టి.యు.పట్టణ శాఖ ఒక ప్రకటనలో తెలిపింది. ఒప్పందం ద్వారా 20శాతం వేతనం పెంచినట్లు, ఇది రానున్న రెండు సంవత్సరాల వరకు అమలులో వుంటుందని పేర్కొన్నారు. దీనికి సహకరించిన వర్తకసంఘం నాయకులకు సి.ఐ.టి.యు.కృతజ్ఞతలు తెలిపింది. వర్తక సంఘం నుండి కన్యలాల్ లడ్గా, మహేందర్జైన్, సురేష్కుమార్జైన్, పురుషోత్తం పాల్గొనగా, సి.ఐ.టి.యు. నుండి ఎండి గౌస్, వై. నాగేశ్వరరావు, కె. మల్లయ్య, ఎన్.రంగయ్య, ఎన్.నారాయణ, రాంబాబు, వెంకన్న పాల్గొన్నారు.

### ఎమ్మార్వో కార్యాలయం ముందు ధర్నా

కొఠారి మిల్లు కార్మికులకు బోగస్ చెక్లను ఇచ్చిన మిల్లుఎండి గట్టు నాగభూషణాన్ని వెంటనే అరెస్టు చేయాలని, మూతవేసిన మిల్లును తెరిపించి కార్మికులకు పని కల్పించి వారిని ఆదుకోవాలని బుధవారం నాడు ఎమ్మార్వో కార్యాలయం ముందు కార్మికులు ధర్నా నిర్వహించారు. పి.ఎస్., గ్రాట్యుటీ వెంటనే ఇవ్వాలని డిమాండ్ చేశారు. అనంతరం ఎమ్మార్వోకు వినతిపత్రం సమర్పించారు. కార్యక్రమానికి కార్మికులు రాముడు, ఇక్బాల్ తదితరులు నాయకత్వం వహించారు.

### హమాలీ కార్మికుల ప్రదర్శన

కూలిరేట్లు వెంటనే పెంచాలని శ్రీబాలాజీ లారీ లోడింగ్, అన్లోడింగ్ హమాలీ వర్కర్స్ యూనియన్ ఆధ్వర్యంలో హమాలీ కార్మికులు తిరుపతిలో ఫిబ్రవరి 17న ప్రదర్శన నిర్వహించారు. ఈ సందర్భంగా సి.ఐ.టి.యు. జిల్లా కార్యదర్శి మాల్యాద్రి మాట్లాడుతూ కార్మికుల న్యాయమైన పోరాటానికి పూర్తి మద్దతు ఇస్తున్నట్లు ప్రకటించారు. గత ఎనిమిది నెలలుగా హమాలీలు తమ కూలిరేట్లు పెంచాలని కోరుతున్నా వ్యాపారులు పరిష్కరించలేదన్నారు. నిత్యావసర వస్తువుల ధరలు విపరీతంగా పెరిగిన కారణంగా హమాలీలకు వచ్చే ఆదాయం కుటుంబ అవసరాలకు సరిపోవడం లేదని, కూలిరేట్లు పెంచాలని డిమాండ్ చేశారు.

### హెచ్.సి.ఎల్. ప్రైవేటీకరణకు వ్యతిరేకంగా నిరసన

హిందూస్థాన్ కేబుల్ లిమిటెడ్ (హెచ్.సి.ఎల్.) ప్రయివేటీకరణను నిరసిస్తూ ఆ సంస్థ పరిరక్షణ పోరాట సమితి ఫిబ్రవరి 14న ఇందిరాపార్క్ వద్ద రిలే నిరాహార దీక్షను చేపట్టింది. సి.ఐ.టి.యు. రాష్ట్ర ఉపాధ్యక్షులు అల్లూరి సత్యనారాయణ, నగర అధ్యక్షులు ఎన్. నర్సింహారెడ్డి దీక్షనుద్దేశించి ప్రసంగించారు. దేశవ్యాప్తంగా ప్రభుత్వరంగ సంస్థలను ప్రయివేటుపరం చేయడానికి వ్రయత్నిస్తున్న పాలకుల కుట్రను నంపంటితంగా ఎదుర్కోవాలన్నారు. హెచ్.సి.ఎల్. ప్రయివేటుపరం కాకుండా సి.పి.ఎం.కు చెందిన ఎం.పిలు పార్లమెంటులో పోరాడతారని, ఇందుకు కార్మికవర్గం పూర్తి సహకారాన్ని అందించాలని పేర్కొన్నారు. క్రమంగా అన్ని రంగాలను ప్రయివేటీకరిస్తూ కార్మికుల జీవితాలతో పాలకులు చెలగాటమాడుతున్నారని వారు విమర్శించారు. కేంద్ర, రాష్ట్ర ప్రభుత్వాల కార్మిక వ్యతిరేక విధానాలకు వ్యతిరేకంగా కార్మికులు ఐక్యంగా పోరాడాలని పిలుపునిచ్చారు. ప్రపంచ బ్యాంకు ఆదేశాల మేరకు కేంద్ర, రాష్ట్ర ప్రభుత్వాలు పనిచేస్తున్నాయని, జాతీయ సంవదను కాపాడుకునేందుకు మరింత శక్తివంతమైన పోరాటాలు నిర్వహించాలని తెలిపారు. ఎన్ని పోరాటాలు నిర్వహించినా పాలకుల వైఖరిలో

మార్పుకాకపోవడాన్ని ప్రజలు గమనిస్తూనే ఉన్నారని వారు హెచ్చరించారు. సి.పి.ఐ. నగర కార్యదర్శి అజిజ్ పాషా, హెచ్.సి.ఎల్. ఎంప్లాయిస్ యూనియన్ అధ్యక్షులు రాఘవరావు తదితరులు నిరాహార దీక్షలో పాల్గొన్నారు.



### ఫ్యాక్టరీ పరిరక్షణ కోసం రైతులు, కార్మికుల అపూర్వ ఐక్యత



లచ్చయ్యపేట సుగర్ ఫ్యాక్టరీని కారు చౌకగా వరలక్ష్మి సుగర్స్కు కట్టబెట్టాలని ప్రభుత్వం చేస్తున్న ప్రయత్నాలకు వ్యతిరేకంగా రైతులు ఫ్యాక్టరీ గేటు ముందు శనివారం రాస్తారోకో నిర్వహించారు. ఆంధ్రప్రదేశ్ రైతు సంఘం, సి.ఐ.టి.యు సంయుక్తంగా ఇచ్చిన పిలుపు మేరకు రాస్తారోకో జరిగింది. తమ ఫ్యాక్టరీని పరిరక్షించుకుందామని తరలి వస్తున్న రైతులను అడ్డుకోవాలని పోలీసులు చేసిన ప్రయత్నం విఫలమైంది. ఫ్యాక్టరీ ఆవరణలో 144 సెక్షన్ విధించినప్పటికీ నిరసన తెలియజేయడానికి రైతులు ముందుకొచ్చారు. సుగర్ ఫ్యాక్టరీని కారుచౌకగా అమ్మడాన్ని వ్యతిరేకించాలని, ప్రైవేటీకరణను ప్రతిఘటించాలని, కేంద్ర, రాష్ట్ర ప్రభుత్వ ప్రజా, రైతు వ్యతిరేక విధానాలు నశించాలని రైతులు నినాదాలిచ్చారు. నిరసన కార్యక్రమం భగ్నం చేయడానికి ఆర్మీ రిజర్వు పోలీసులు, ఐదుగురు ఎస్పీలు, ముగ్గురు ఎ.ఎన్.ఐ.లను రంగంలోకి దించారు. పోలీసులు తొలుత నాయకులను బలవంగా ఈడ్చుకొని వెళ్లి వాహనాల్లో ఎక్కించారు. దీంతో రైతులు పోలీసు వాహనానికి అడ్డంగా వెళ్లి నాయకులను విడిచిపెట్టాలని పట్టుపట్టారు. చెరకు లోడుతో ఉన్న 200 నాటు బళ్ళను రోడ్డుకు అడ్డంగా పెట్టారు. పరిస్థితి గమనించిన పోలీసులు నాయకులను విడిచిపెట్టారు. ఈ సందర్భంగా రైతు నాయకులు ఎం. కృష్ణమూర్తి మాట్లాడుతూ వంద కోట్ల విలువజేసే లచ్చయ్యపేట చక్కెర ఫ్యాక్టరీను కేవలం 18 కోట్ల రూపాయలకు కట్టబెట్టడం దుర్మార్గమన్నారు. చంద్రబాబు ప్రభుత్వం ప్రైవేటు పెట్టుబడిదారులకు కారు చౌకగా ధారాధత్తం చేస్తుందని విమర్శించారు. ప్రభుత్వం ప్రజా ఆస్తులనుకావలనే ప్రైవేటు కన్నల్లెన్సీలచే యంత్రాల తరుగుదల చూపించి విలువ తక్కువ కట్టి అమ్మజూపుతోందని అన్నారు.

### బీడి కార్మికుల ఆందోళన

గతనెల 26న గుజరాత్లో సంభవించిన భూకంప ప్రభావంతో ఎల్లారెడ్డి, నాగారెడ్డి పేట్, లింగంపేట మండలాలల్లోని బీడి కార్మికులకు ఉపాధి కరువైంది. ఈ మండలాలలో తయారుచేసిన బీడిలు గుజరాత్ రాజస్థాన్ రాష్ట్రాలలో విస్తృతంగా అమ్ముడుపోతాయి. అయితే భూకంపం వల్ల బీడి యజమానులు కంపెనీలు మూసివేయడంతో సుమారు 600మంది కార్మికులు రోడ్డుపాలయ్యారు. శనివారంనాడు సురేశ్ బీడి, దేశాయి బీడి కంపెనీలను యాజమాన్యాలు మూసివేశాయి. ఈ బీడి కంపెనీలు మూడు నెలలదాకా, తిరిగి తెరిచే అవకాశాలు లేవని కార్మికులు అంటున్నారు. రబీ సీజన్లో పంటలు వేసుకోలేక వ్యవసాయం వనులు దొరకక మరోవైపు బీడికంపెనీలు నడువకపోవడంతో కార్మికులలో ఆందోళన నెలకొంది. కొన్ని కుటుంబాలు ప్రత్యేకించి బీడి పరిశ్రమ మీదనే ఆధారపడి జీవిస్తుండడం గమనార్హం.



# అప్పుల సుడిగుండంలో ఆంధ్రప్రదేశ్





KLVO 2A 326

రూపం, కమోడ్. ఎక్కడు. అల్లవ్వుల్ని పెట్టు  
మరుగైతూట్టాక ఇదొ జరజాల్సొం... వచ్చేయ్.  
జరవగుణ్ మోసుకళ్ళం!



• ఈనాడు సౌజన్యంతో..

Printed & Published by Sri Nanduni Prasada Rao on behalf of CITU A.P.  
State Committee from N.V.B. Samaraka Kendram, 1-1-60/4, Musheerabad,  
Hyderabad-20 Typesetting & Printing at PRAJASAKTI DAILY PRINTING  
PRESS, R.T.C. X Roads, Hyderabad-20. Editor : Y.Siddhaiah

**Address**

To,





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLVOIA 326
పుస్తకం పేరు	కౌట్య యోగ
తారీఖు	25/8/23
మొదలు అట్ట	yes
వెనుక అట్ట	yes
మొత్తం పేజీలు	29
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Nandini
పేజీలు విధదీసినది	Nandini
స్కాన్ చేసినది	Aaravunka
పరీక్ష చేసినది	MANASA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	No
పరిస్థితి	good